



## जंगलराज वाले शिकारी यहां के लोगों को गुमराह करने में लगे हैं : प्रधानमंत्री

**छपरा,** (हि.स.)। प्रधानमंत्री नरेंद्र मोदी ने गुरुवार को छपरा के हवाई अड्डा मैदान में एक विशाल सार्वजनिक सभा को संबोधित किया। उन्होंने अपने संबोधन की शुरुआत भोजपुरी में करते हुए कहा कि यह धरती डॉ. राजेंद्र प्रसाद, जयप्रकाश नारायण और भिखारी ठाकुर जैसी विभूतियों की भूमि है, जिन्होंने समाज और देश को नई दिशा दी। प्रधानमंत्री ने कहा कि बिहार की यह पवित्र भूमि आस्था, संस्कृति और जनचेतना की प्रतीक रही है। **भोजपुरी भाषा और लोकसंस्कृति की समृद्ध परंपरा पर प्रकाश :** प्रधानमंत्री ने भोजपुरी भाषा और लोकसंस्कृति की समृद्ध



परंपरा का उल्लेख करते हुए कहा कि सारण की मिट्टी में कला, आंदोलन और आस्था का संगम है। उन्होंने भोजपुरी के शेक्सपियर कहे जाने वाले भिखारी ठाकुर को नमन किया और कहा कि उन्होंने समाज के संघर्ष को अपने गीतों में जीवंत किया। प्रधानमंत्री ने

त्रिनिदाद और टोबैगो की अपनी यात्रा का उल्लेख करते हुए बताया कि वहां उनका स्वागत भोजपुरी चौताल से हुआ, जिससे स्पष्ट है कि भोजपुरी की पहचान आज अंतरराष्ट्रीय स्तर पर स्थापित हो चुकी है। उन्होंने कहा कि भोजपुरी भाषा न केवल संवाद का माध्यम

है, बल्कि भारतीय संस्कृति की आत्मा को दर्शाती है। **धार्मिक स्थलों के विकास से जुड़े प्रयास :** प्रधानमंत्री ने कहा कि क्षेत्र के धार्मिक और सांस्कृतिक स्थलों के विकास के लिए कई योजनाएं चल रही हैं। हरिहरनाथ मंदिर कॉरिडोर का निर्माण इसी दिशा में एक महत्वपूर्ण कदम है,

**सामाजिक सौहार्द, पारदर्शिता और जनभागीदारी पर बल :** प्रधानमंत्री ने अपने संबोधन में सामाजिक सद्भाव, पारदर्शिता और जनभागीदारी को सुशासन की मूल भावना बताया। उन्होंने कहा कि सरकार का लक्ष्य विकास को जन-जन तक पहुंचाना है ताकि समाज के हर वर्ग को समान अवसर मिले। प्रधानमंत्री ने कहा कि प्रशासनिक सुधारों और योजनाओं के प्रभावी क्रियान्वयन के माध्यम से जनसेवा की भावना को सशक्त किया जा रहा है। उन्होंने यह भी कहा कि अब विकास की गति बिहार के हर गांव और हर परिवार तक पहुंच रही है।

**स्थानीय प्रतिभाओं की सराहना और प्रेरणा :** अपने संबोधन में प्रधानमंत्री ने छपरा की प्रसिद्ध गायिका स्वाति मिश्रा का नाम लेते हुए कहा कि उन्होंने अपनी कला से पूरे देश को गौरवान्वित किया है। उन्होंने अयोध्या में राम मंदिर उद्घाटन समारोह में उनके द्वारा गाए गए गीत का उल्लेख करते हुए कहा कि सारण की यह बेटी पूरे प्रदेश के लिए प्रेरणा का स्रोत है। प्रधानमंत्री ने कहा कि बिहार की प्रतिभा देश के सांस्कृतिक मानचित्र को समृद्ध बना रही है, और केंद्र सरकार ऐसी प्रतिभाओं को प्रोत्साहन देने के लिए निरंतर कार्य कर रही है।

कि लोकतंत्र में प्रत्येक मत का अपना महत्व होता है, और जनभागीदारी ही सुशासन की वास्तविक शक्ति है। प्रधानमंत्री ने लोगों से आग्रह किया कि वे अपने परिवार, मित्रों और परिचितों को भी मतदान के लिए प्रेरित करें। सभा में क्षेत्र के जनप्रतिनिधि, स्थानीय प्रशासनिक अधिकारी और बड़ी संख्या में नागरिक उपस्थित थे। जिला प्रशासन द्वारा कार्यक्रम स्थल और आसपास के क्षेत्रों में व्यापक सुरक्षा प्रबंध किए गए थे। वाहनों के आवागमन के लिए पहले से निर्धारित रूट चार्ट के अनुसार ही यातायात का संचालन किया गया। कार्यक्रम शांतिपूर्ण एवं सुव्यवस्थित ढंग से संपन्न हुआ।

**हॉकी इंडिया ने ओलंपिक स्वर्ण नाटक के.डी. सिंह 'बाबू' को दी श्रद्धांजलि**

**नई दिल्ली,** (हि.स.)। भारतीय हॉकी के 100 वर्षों के जश्न के तहत हॉकी इंडिया ने दो बार के ओलंपिक स्वर्ण पदक विजेता और महान खिलाड़ी कुंवर दिग्विजय सिंह 'बाबू' को याद किया। उत्तर प्रदेश के बाराबंकी में 1922 में जन्मे 'बाबू' को उनकी बेहतरीन ड्रिब्लिंग, सटीक पासिंग और नेतृत्व क्षमता के लिए जाना जाता है। 1948 लंदन ओलंपिक में उपकप्तान और 1952 हेलसिंकी ओलंपिक में कप्तान रहते हुए उन्होंने भारत को लगातार दो स्वर्ण पदक दिलाए। 1953 में वे अमेरिका की "हेल्म्स ट्रॉफी" पाने वाले पहले भारतीय बने और उसी वर्ष एशिया के सर्वश्रेष्ठ खिलाड़ी चुने गए। बाद में उन्हें पद्मश्री से सम्मानित किया गया। खेल जीवन के बाद भी उन्होंने कोच और प्रशासक के रूप में भारतीय हॉकी को नई ऊंचाइयों पर पहुंचाया। 1972 म्यूनिख ओलंपिक में उनकी कोचिंग में भारत ने कांस्य पदक जीता। हॉकी इंडिया ने कहा कि के.डी. सिंह जैसे महान खिलाड़ियों ने भारत की स्वर्णिम हॉकी विरासत को सशक्त आधार दिया।

## साइप्रस-भारत विदेश मंत्री वार्ता, संयुक्त कार्य योजना की समीक्षा

**नई दिल्ली,** (हि.स.)। विदेश मंत्री डॉ एस जयशंकर ने गुरुवार को साइप्रस के अपने समकक्ष डॉ. कॉन्स्टेंटिनोस कोम्बोस के साथ यहां वार्ता की और दोनों देशों की संयुक्त कार्ययोजना 2025-29 की समीक्षा की। इसी साल जून में प्रधानमंत्री की साइप्रस यात्रा के दौरान इस कार्ययोजना पर सहमति बनी थी। विदेश मंत्री डॉ एस जयशंकर ने आज एक्स पोस्ट में कहा कि हमारी चर्चाओं में वैश्विक भू-राजनीतिक स्थिति, हमारे संबंधित क्षेत्रों में विकास



और बहुपक्षीय मंचों पर हमारे सहयोग पर भी चर्चा हुई। साल 2026 में साइप्रस के यूरोपीय संघ की अध्यक्षता संभालने के साथ हमें विश्वास है कि भारत-यूरोपीय संघ के संबंध और भी मजबूत होंगे। इससे पहले विदेश मंत्री ने हैदराबाद हाउस में हुई वार्ता के दौरान अपने शुरुआती वक्तव्य में भारत के महत्वपूर्ण हितों के मुद्दों पर साइप्रस के

निरंतर समर्थन की सराहना की। उन्होंने कहा कि विशेष रूप से सीमा पार आतंकवाद के विरुद्ध हमारी लड़ाई में साइप्रस ने पहलगाम हमले की कड़ी निंदा की और भारत के साथ एकजुटता व्यक्त की। वहीं, विदेश मंत्री ने भारत की ओर से प्रासंगिक संयुक्त राष्ट्र सुरक्षा परिषद संकल्पों के अनुसार साइप्रस की संप्रभुता, एकता और क्षेत्रीय अखंडता तथा राजनीतिक समानता के साथ द्वि-क्षेत्रीय, द्वि-सांप्रदायिक संघ के लिए अपने अटूट समर्थन को दोहराया।

## वित्त मंत्री निर्मला सीतारमण भूटान की चार दिवसीय यात्रा पर

**नई दिल्ली,** (हि.स.)। केंद्रीय वित्त एवं कॉर्पोरेट मामलों की मंत्री निर्मला सीतारमण 30 अक्टूबर से 2 नवंबर तक भूटान की आधिकारिक यात्रा पर हैं। वे आर्थिक मामलों के विभाग से जुड़े भारतीय प्रतिनिधिमंडल का नेतृत्व कर रही हैं। **विकास परियोजनाओं का अवलोकन ;** यात्रा के दौरान सीतारमण भारत सरकार के सहयोग से चल रही प्रमुख परियोजनाओं जैसे कुरिचू जलविद्युत संयंत्र, ग्यालसुंग अकादमी और सांगचेन चोखोर



मठ का निरीक्षण करेंगी। **उच्चस्तरीय बैठकें और सहयोग चर्चा :** सीतारमण भूटान नरेश जिग्मे खेसर नामग्याल वांगचुक, प्रधानमंत्री दाशे शेरींग तोबगे और वित्त मंत्री लेके दोरजी से मुलाकात कर आर्थिक एवं वित्तीय सहयोग पर चर्चा करेंगी। **कृषि और डिजिटल पहल पर संवाद :** वह कुटीर उद्योग बाजार में यूपीआई लेनदेन का अवलोकन करेंगी और पुनाखा दुर्जोंग जाते समय भूटानी किसानों से कृषि पद्धतियों व चुनौतियों पर संवाद करेंगी।

## विविध स्रोतों से किफायती ऊर्जा हमारी प्राथमिकता : विदेश मंत्रालय

**नई दिल्ली,** (हि.स.)। **» भारत का निर्णय वैश्विक बाजार की परिस्थितियों और राष्ट्रीय हितों को ध्यान में रखकर ही किया जाएगा।**

**» अमेरिका के साथ व्यापार समझौते को अंतिम रूप देने के लिए दोनों देशों के बीच वार्ता जारी है।**

विदेश मंत्रालय ने कहा है कि भारत की जनता की जरूरतों को पूरा करने के लिए सरकार विविध स्रोतों से किफायती तेल खरीद सुनिश्चित कर रही है। विदेश मंत्रालय के प्रवक्ता



रणधीर जायसवाल ने गुरुवार को साप्ताहिक पत्रकार वार्ता में रूसी तेल कंपनियों पर लगे अमेरिकी प्रतिबंध पर कहा कि इनके प्रभावों का गहराई से अध्ययन किया जा रहा है। हमारा निर्णय वैश्विक बाजार की बदलती परिस्थितियों को ध्यान में रखकर ही होता है। उन्होंने स्पष्ट किया कि ऊर्जा स्रोतों के व्यापक प्रश्न पर भारत की स्थिति पहले से स्पष्ट है कि भारत की प्राथमिकता देश की जनता को नागरिकों की ऊर्जा सुरक्षा सुनिश्चित करने के लिए सस्ती और विविध स्रोतों से ऊर्जा प्राप्त की जाए। वहीं अमेरिका के साथ व्यापार वार्ता पर प्रवक्ता ने कहा कि व्यापार समझौते को अंतिम रूप देने के लिए दोनों पक्षों के बीच बातचीत जारी है।

## मुंबई के पवई में बंधक बनाए गए 17 बच्चों सहित 19 लोगों को सुरक्षित बचाया गया, आरोपित गिरफ्तार

**मुंबई** (हि.स.) मुंबई के पवई स्थित रा स्टूडियो में गुरुवार को 17 बच्चों सहित 19 लोगों को बंधक बनाए जाने से हड़कंप मच गया। पुलिस ने त्वरित कार्रवाई करते हुए सभी को सुरक्षित बचा लिया। आरोपित की पहचान नागपुर निवासी रोहित आर्या के रूप में हुई, जो पूर्व में शिक्षक रह चुका है। **पुलिस की त्वरित कार्रवाई** संयुक्त पुलिस आयुक्त (कानून व्यवस्था) सत्यनारायण ने बताया कि आरोपित संदिग्ध रूप से मानसिक रूप से अस्थिर लग रहा था और उसके पास बंदूक



जैसे हथियार का प्रयोग था। पुलिस ने रणनीतिक तरीके से फायर ब्रिगेड की मदद ली। हाइड्रोलिक उपकरणों से स्टूडियो की ग्रील काटकर प्रवेश मार्ग बनाया गया, जिससे बच्चों को सुरक्षित बाहर निकाला जा सका। **वीडियो संदेश और धमकी**

पवई पुलिस के वरिष्ठ निरीक्षक जीवन सोनवणे के अनुसार, रोहित आर्या ने पहले एक वीडियो जारी कर धमकी दी थी कि अगर उसकी मांगें पूरी नहीं की गईं तो वह खुद को और बच्चों को नुकसान पहुंचाएगा। उसका उद्देश्य कुछ वरिष्ठ

**आर्थिक विवाद और पृष्ठभूमि** जांच में सामने आया कि रोहित आर्या ने नागपुर के एक स्कूल में सरकारी स्वच्छता अभियान के तहत काम किया था, जिस पर लगभग 70 लाख रुपये उसका निजी खर्च हुआ था। पूर्व स्कूली शिक्षा मंत्री दीपक केसरकर के अनुसार, सरकार ने एक करोड़ रुपये की स्वीकृति दी थी, परंतु भुगतान न मिलने से वह निराश था। केसरकर ने कहा कि ऐसे मुद्दों का समाधान शांतिपूर्ण तरीके से करना चाहिए था।

अधिकारियों से बातचीत करना बताया गया। पुलिस ने तत्काल कार्रवाई करते हुए स्थिति को नियंत्रित किया।

## भारी बारिश के कारण नेपाल के अधिकांश राजमार्गों पर रात में सफर करने पर रोक

**काठमांडू,** (हि.स.)। भारी बारिश के मद्देनजर नेपाल के गृह मंत्रालय ने देश के अधिकांश राजमार्गों पर अगले दो दिनों के लिए रात में सफर करने पर रोक लगा दी है। गृह मंत्रालय के मुताबिक देश के अधिकांश हिस्सों में बुधवार रात से लगातार हो रही भारी बारिश के कारण बाढ़ और भूस्खलन का खतरा बढ़ने के चलते हाई-वे पर रात के समय वाहनों की आवाजाही पर अस्थायी रोक लगा दी गई है। गुरुवार शाम 5 बजे से शुक्रवार सुबह 6 बजे तक और शुक्रवार शाम 5 से शनिवार सुबह 6 बजे तक सभी प्रमुख हाई-वे पर किसी भी वाहन

को चलने की अनुमति नहीं होगी। गृह मंत्रालय ने सभी जिला प्रशासन को निर्देश दिया है कि 30 और 31 अक्टूबर को सभी हाई-वे पर शाम 5 से सुबह 6 बजे तक ट्रैफिक पर रोक लगाने के आदेश का कड़ाई से पालन किया जाए। गृह मंत्रालय ने चेतावनी दी है कि दिन के समय भी भारी वर्षा की स्थिति में सुरक्षा कारणों से अस्थायी रूप से यातायात रोका जा सकता है। सरकार ने सभी निजी एवं सार्वजनिक वाहन चालकों से सतर्कता बरतने की अपील की है, क्योंकि लगातार हो रही वर्षा से नदियों में बाढ़ आने की आशंका बनी हुई है।

## सेल की पहली छमाही में 52,625 करोड़ की आमदनी, मुनाफा बढ़कर 1,112 करोड़ हुआ

**नई दिल्ली,** (हि.स.)। स्टील अथॉरिटी ऑफ इंडिया लिमिटेड (सेल) ने वित्त वर्ष 2025-26 की पहली छमाही (अप्रैल-सितंबर) में शानदार प्रदर्शन दर्ज किया है। कंपनी का कुल राजस्व 52,625 करोड़ रुपये तक पहुंच गया, जबकि कर के बाद मुनाफा (पीएटी) 32 प्रतिशत बढ़कर 1,112 करोड़ रुपये हो गया। बिक्री में बढ़ोतरी, लागत नियंत्रण और बेहतर उत्पादन दक्षता ने इस उपलब्धि में अहम भूमिका निभाई। उत्पादन और बिक्री में सुधार सेल ने इस अवधि में 9.50 मिलियन टन कच्चा इस्पात



और 9.46 मिलियन टन बिक्री दर्ज की, जो पिछले वर्ष की तुलना में अधिक है। ईबीआईटीडीए 5,754 करोड़ रुपये और कर पूर्व मुनाफा 1,443 करोड़ रुपये रहा। कर्ज घटा, डिजिटल और हरित दिशा में बढ़त कंपनी का कुल कर्ज घटकर 26,427 करोड़ रुपये रह

गया है। सेल के अध्यक्ष ने कहा कि वैश्विक अस्थिरता के बावजूद कंपनी ने दक्षता और लागत नियंत्रण से मजबूत स्थिति बनाए रखी है। लो-कार्बन अर्थव्यवस्था की दिशा में उत्पाद विविधीकरण, डिजिटलाइजेशन और विस्तार योजनाओं पर विशेष ध्यान दिया जा रहा है।

## पश्चिम बंगाल में ईडी की छापेमारी में 3 करोड़ नकदी और 10 करोड़ के सोने के आभूषण बरामद

**कोलकाता** (हि.स.) **01:** बरामद रकम नगर निगम भर्ती घोटाले से जुड़ी श्रृंखला का कमाई होने का संदेह।

**02:** जांच में मंत्री के करीबी व्यापारी और कई कंपनियों की भूमिका पर एजेंसी की नजर।

। कोलकाता में नगर निगम भर्ती घोटाले की जांच के तहत बुधवार को ईडी की छापेमारी में लेक टाउन स्थित कारोबारी के फ्लैट और तारातला के गोदाम से लगभग 3 करोड़ रुपये नकद और 10 करोड़ रुपये मूल्य के सोने के



आभूषण बरामद हुए। मंत्री के करीबी कारोबारी पर जांच एजेंसी की नजर सूत्रों के अनुसार, उक्त व्यापारी राज्य के एक मंत्री का करीबी है। वह कई कंपनियों का निदेशक है और लक्जरी जीवनशैली अपनाता है। छापेमारी के दौरान नकदी की गिनती के लिए नोट गिनने की मशीन मंगाई गई, पर कारोबारी

नकदी के स्रोत की स्पष्ट जानकारी नहीं दे सका। पहले भी कई ठिकानों पर हुई थी कार्रवाई इससे पहले ईडी ने मंत्री सुजीत बसु और पार्षद नितार्ई दत्ता से जुड़े ठिकानों पर छापे मारे थे। जांच में सामने आया कि भर्ती अनुबंध एबीएस इंफोजेन नामक कंपनी को दिए गए थे, जो ओएमआर परीक्षा प्रबंधन से जुड़ी थी।

# सरदार पटेल की जयंती पर अब हर साल गुजरात में होगी गणतंत्र दिवस जैसी भव्य परेड : अमित शाह

**पटना,** (हि.स.)। देश के पहले गृह मंत्री सरदार वल्लभभाई पटेल की जयंती (31 अक्टूबर) पर अब हर साल गुजरात के एकता नगर में गणतंत्र दिवस जैसी भव्य परेड का आयोजन किया जाएगा। बिहार विधानसभा चुनावों की हलचल के बीच केंद्रीय गृह मंत्री अमित शाह ने गुरुवार को पटना के होटल मौर्या में आयोजित पत्रकार वार्ता में यह घोषणा की।

**हर वर्ष होगी “राष्ट्रीय एकता परेड”** : गृह मंत्री अमित शाह ने कहा कि इस वर्ष प्रधानमंत्री नरेन्द्र मोदी खुद एकता नगर में आयोजित परेड की सलामी देंगे। उन्होंने कहा कि यह परेड हर वर्ष सरदार पटेल की जयंती पर आयोजित होगी और देश की भौगोलिक, सांस्कृतिक एवं भावनात्मक एकता का प्रतीक बनेगी।



**सरदार पटेल की भूमिका का स्मरण** : शाह ने कहा कि सरदार वल्लभभाई पटेल ने आजादी के आंदोलन में और आजादी के बाद देश को एकजुट करने में ऐतिहासिक भूमिका निभाई। उन्होंने भारत की 562 रियासतों को जोड़कर “एक भारत, श्रेष्ठ भारत” की नींव रखी। लेकिन कांग्रेस ने उन्हें भुलाने में कोई कसर नहीं छोड़ी, जिसके कारण उन्हें भारत रत्न मिलने

में 41 साल की देरी हुई। **देशभर में ‘एकता दौड़’ और कार्यक्रम** : गृह मंत्री ने कहा कि पटेल जयंती पर केवल गुजरात ही नहीं, बल्कि पूरे देश में कार्यक्रम आयोजित किए जाएंगे। सभी राज्यों, जिलों, विश्वविद्यालयों और विद्यालयों में ‘राष्ट्रीय एकता दिवस’ के अवसर पर एकता दौड़ (Run for Unity) का आयोजन होगा। इससे देश में राष्ट्रीय एकता और

**राष्ट्रीय गौरव का पर्व बनेगी पटेल जयंती** : अमित शाह ने कहा कि सरदार पटेल की जयंती अब सिर्फ स्मरण दिवस नहीं, बल्कि राष्ट्रीय गौरव और प्रेरणा का पर्व बनेगी। उन्होंने बताया कि 150वीं जयंती के अवसर पर प्रधानमंत्री नरेन्द्र मोदी 31 अक्टूबर की सुबह 7:55 बजे एकता नगर में आयोजित परेड की सलामी देंगे।

अखंडता का संदेश जाएगा। **पटना से घोषणा का ऐतिहासिक महत्व** : कार्यक्रम में केंद्रीय गृह राज्य मंत्री नित्यानंद राय भी मौजूद रहे। उन्होंने कहा कि बिहार हमेशा से राष्ट्रीय एकता, सामाजिक सद्भाव और भाईचारे का केंद्र रहा है। इसलिए इस परंपरा की शुरुआत की घोषणा पटना से होना अपने आप में ऐतिहासिक और गौरव का क्षण है।

## जिलाधिकारी और वरीय पुलिस अधीक्षक ने विधानसभा चुनाव तैयारियों की की समीक्षा



**पटना,** (हि.स.)। बिहार विधानसभा आम निर्वाचन 2025 के मद्देनजर जिला निर्वाचन पदाधिकारी-सह-जिलाधिकारी, पटना एवं वरीय पुलिस अधीक्षक, पटना द्वारा संयुक्त रूप से तैयारियों की समीक्षा की गई। समीक्षा बैठक में निर्वाचन प्रक्रिया से जुड़े सभी विभागों के पदाधिकारियों को निष्पक्ष और शांतिपूर्ण मतदान सुनिश्चित करने के दिशा-निर्देश दिए गए।

**भारत निर्वाचन आयोग के निर्देशों का पालन आवश्यक** जिलाधिकारी ने कहा कि निर्वाचन आयोग द्वारा निर्धारित सभी दिशा-निर्देशों का अक्षरशः पालन किया जाए। मतदाता सुविधा केंद्र, प्रशिक्षण कार्यक्रम, सामग्री वितरण एवं शिकायत निवारण से संबंधित सभी कार्यों की समय-सीमा का पालन अनिवार्य है।

**सभी विभागों में समन्वय की**

**आदर्श आचार संहिता के अनुपालन पर जोर** : बैठक में जिलाधिकारी ने कहा कि आदर्श आचार संहिता का अक्षरशः पालन प्रशासन की सर्वोच्च प्राथमिकता है। सभी प्रखंड विकास पदाधिकारियों, थानाध्यक्षों और निगरानी टीमों को सतर्क रहकर हर गतिविधि पर नजर रखने का निर्देश दिया गया। बिना अनुमति राजनीतिक बैनर, पोस्टर या सभा आयोजित करने पर तत्काल कार्रवाई सुनिश्चित करने को कहा गया।

**विधि-व्यवस्था संधारण पर विशेष बल** : वरीय पुलिस अधीक्षक ने कहा कि शांतिपूर्ण मतदान के लिए संवेदनशील और अति-संवेदनशील क्षेत्रों में अतिरिक्त पुलिस बल की तैनाती की जाएगी। फ्लैग मार्च, पेट्रोलिंग एवं चौकसी बढ़ाने पर बल देते हुए उन्होंने कहा कि किसी भी प्रकार की अफवाह या अराजकता फैलाने वालों पर सख्त कार्रवाई होगी।

**अपील** : बैठक के अंत में दोनों अधिकारियों ने कहा कि निष्पक्ष चुनाव संचालन के लिए प्रशासनिक एवं पुलिस विभागों के बीच बेहतर

समन्वय आवश्यक है। उन्होंने सभी पदाधिकारियों से मिलकर कार्य करने और मतदान दिवस तक चौकसी बनाए रखने का आह्वान किया।

# बिहार विस चुनाव : बागी तय करेंगे किसे मिलेगी कुर्सी, महागठबंधन को फेंडली फाइट दे रहा ज्यादा दर्द

**पटना,** (हि.स.)।बिहार विधानसभा चुनाव 2025 का मुकाबला बेहद नजदीकी होता जा रहा है। पिछले चुनाव में एनडीए को महज 0.03 प्रतिशत अधिक वोट मिले थे, जिससे उसे सत्ता हासिल हुई थी। इस बार भी मामूली वोट अंतर निर्णायक भूमिका निभा सकता है। ऐसे में बागी उम्मीदवारों का प्रभाव बढ़ गया है, जो मुख्य दलों के लिए वोट काटने का काम कर सकते हैं। पूरे राज्य में 30 से अधिक सीटें ऐसी हैं जहां बागी प्रत्याशी किसी न किसी गठबंधन के लिए सिरदर्द बने हुए हैं।

**महागठबंधन में बढ़ा असंतोष, राजद के सबसे ज्यादा बागी**



महागठबंधन की पेशानी सबसे ज्यादा राजद के बागियों से बढ़ी है। राजद ने अब तक 27 बागी नेताओं को पार्टी से निष्कासित किया है ताकि अनुशासन का संदेश दिया जा सके। कांग्रेस में भी टिकट वितरण से नाराज कई पुराने कार्यकर्ता निर्दलीय चुनाव मैदान में हैं। 11 सीटों पर तो महागठबंधन के अंदर ही

आपसी टकराव की स्थिति है, जिसे ‘फ्रेंडली फाइट’ कहा जा रहा है, लेकिन राजनीतिक विश्लेषकों का मानना है कि इसका नुकसान गठबंधन को ही उठाना पड़ सकता है।

**एनडीए भी बागियों से अछूता नहीं** : जदयू और भाजपा में भी बागी नेता चुनौती बनकर उभरे हैं। मुख्यमंत्री नीतीश कुमार ने पार्टी विरोधी

**प्रमुख सीटों पर बागियों ने बनाया मुकाबला दिलचस्प** : मधेपुरा में राजद के चंद्रशेखर यादव और जदयू के उमेश मंडल के बीच का मुकाबला निर्दलीय प्रणव प्रकाश और अजय रंजन की वजह से जटिल हो गया है। प्रणव प्रकाश कॉर्पोरेट पृष्ठभूमि से हैं, जबकि अजय रंजन पूर्व सांसद शरद यादव के करीबी माने जाते हैं और पप्पू यादव गुट का समर्थन भी उन्हें मिला है। मुजफ्फरपुर सीट पर भाजपा सांसद अजय निषाद के करीबी शंभू पटेल और कांग्रेस के बागी अमरेश चौधरी मैदान में हैं। चौधरी लंबे समय तक जिला कांग्रेस अध्यक्ष रहे हैं और सामाजिक कार्यों से उनकी पकड़ मजबूत है।

गतिविधियों में शामिल 11 नेताओं को तत्काल प्रभाव से बाहर का रास्ता दिखा दिया है। इन नेताओं पर आरोप था

**अन्य सीटों पर भी पेचीदगी, वोटों का बंटवारा तय** : वैशाली में राजद और कांग्रेस दोनों के प्रत्याशियों की मौजूदगी पहले ही उलझन पैदा कर रही है, वहीं निर्दलीय विजय मंडल को जन अधिकार पार्टी (पप्पू यादव) का अप्रत्यक्ष समर्थन मिला है। नवादा में जदयू के बागी रवि सिंह ने एनडीए की स्थिति कमजोर की है। सासाराम में जदयू के पूर्व जिला महासचिव चंद्रभूषण तिवारी ने निर्दलीय उतरकर समीकरण बदल दिए हैं। कटिहार में रहीम खान मुसलमान और यादव वोट बैंक में संघ लगा रहे हैं। पटना सिटी सीट पर व्यापारी संघ अध्यक्ष राजकुमार गुप्ता छोटे व्यापारियों के मुद्दे उठा रहे हैं। वहीं जहानाबाद में मनोज यादव राजद प्रत्याशी के लिए सीधी चुनौती बने हैं।

कि वे जदयू के आधिकारिक उम्मीदवारों के खिलाफ निर्दलीय चुनाव लड़ रहे हैं। भाजपा में भी कुछ नेताओं ने

टिकट न मिलने पर असंतोष जताया है, हालांकि पार्टी नेतृत्व लगातार संपर्क कर उन्हें मनाने की कोशिश कर रहा है।

## भारत निर्वाचन आयोग की टीम ने पटना में स्वीप अभियान की तैयारियों का लिया जायजा



**पटना,** (हि.स.)। भारत निर्वाचन आयोग की स्वीप टीम ने गुरुवार को राजधानी पटना के विभिन्न क्षेत्रों का दौरा कर मतदाता जागरूकता अभियान की प्रगति का जायजा लिया। टीम ने मतदान प्रतिशत बढ़ाने हेतु जिला प्रशासन, पटना द्वारा चलाए जा रहे जन-जागरूकता कार्यक्रमों का विस्तृत निरीक्षण किया। निरीक्षण के दौरान अधिकारियों ने स्थानीय नागरिकों, युवाओं एवं स्वयंसेवी संस्थाओं के प्रतिनिधियों से बातचीत

की और अभियान के प्रति उनकी प्रतिक्रिया जानी। टीम ने मतदाता सूची में नाम जुड़वाने, पहचान पत्र सुधार, तथा युवा मतदाताओं को जोड़ने की प्रक्रिया की सराहना की। भारत निर्वाचन आयोग के अधिकारियों ने जिला प्रशासन, पटना की मेहनत और नवाचारपूर्ण पहल को प्रशंसीय बताया। उन्होंने कहा कि मतदान को त्योहार की तरह मनाने की दिशा में जिले का कार्य मॉडल अन्य जिलों के लिए उदाहरण है। साथ ही, अधिकारियों ने सभी पात्र मतदाताओं से अपील की कि वे आगामी बिहार विधानसभा आम निर्वाचन में बढ़-चढ़कर मतदान करें और लोकतंत्र को सशक्त बनाने में अपनी भागीदारी सुनिश्चित करें।

# नीतीश कुमार ने 20 साल के सफर को साझा कर कहा -हमलोग ही काम करेंगे,हमलोग जो कहते हैं, उसे पूरा करते हैं

**पटना,** (हि.स.)।नीतीश कुमार ने सोशल मीडिया पर साझा की विकास यात्रा पटना, 30 अक्टूबर (हि.स.)। मुख्यमंत्री नीतीश कुमार ने सोशल मीडिया प्लेटफॉर्म ‘एक्स’ पर बिहार के 20 वर्षों के विकास सफर को साझा किया। उन्होंने लिखा कि “हमारी सरकार ने जो आपके लिए काम किए हैं, उसे याद रखिए। आगे भी हमलोग ही काम करेंगे। हम जो कहते हैं, उसे पूरा करते हैं।” 2005 से पहले की स्थिति और बदलाव की कहानी मुख्यमंत्री ने कहा कि वर्ष 2005 से पहले बिहार की पहचान जर्जर सड़कों से थी। थोड़ी दूरी तय करने में घंटों



लग जाते थे, पुल-पुलिया के अभाव में कई जिलों का संपर्क राजधानी पटना से टूट जाता था। उन्होंने कहा कि “उस दौर में सड़क में गड़वा था या गड़्डे में सड़क, यह तय करना मुश्किल था।” तत्कालीन सरकारें सड़कों के रखरखाव

में भ्रष्टाचार में लिप्त थीं। अलकतरा घोटाला भी उसी दौर में हुआ था।

**सड़क और पुल निर्माण में बड़ा निवेश** : नीतीश कुमार ने बताया कि 2005 के बाद राज्य में 20 बड़े पुलों का निर्माण कराया गया है।

**ग्रामीण सड़क नेटवर्क और एल-पुलिया योजना** : वर्ष 2007-08 में शुरू मुख्यमंत्री सेतु निर्माण योजना के तहत अब तक 6 हजार से अधिक पुल-पुलियों का निर्माण कराया गया है। इसके अलावा 2024 के बाद 649 नए पुलों को स्वीकृति दी गई है। रेल ओवरब्रिजों की संख्या 11 से बढ़कर 87 हो चुकी है और 40 से अधिक निर्माणाधीन हैं।

इनमें गंगा पर वीर कुंवर सिंह सेतु, जेपी सेतु, श्रीकृष्ण सिंह सेतु और राघोपुर दियारा को जोड़ने वाला कच्ची दरगाह-राघोपुर सिक्स लेन पुल शामिल है। गंगा नदी पर 10 नए पुलों, कोसी पर 3,

**मुख्यमंत्री ग्राम सड़क योजना से बदला ग्रामीण परिदृश्य** राज्य निधि से लागू मुख्यमंत्री ग्राम सड़क योजना के तहत अब तक 1,18,005 किलोमीटर सड़कों का निर्माण कराया गया है। मुख्यमंत्री ने कहा कि शेष टोलों और बसावटों को भी शीघ्र पक्की सड़क से जोड़ा जाएगा, जिससे ग्रामीण अर्थव्यवस्था को नई गति मिलेगी।

गंडक पर 3 और सोन नदी पर 2 नए पुलों का निर्माण कार्य जारी है। उन्होंने कहा कि “अलग-अलग नदियों पर 18 नए पुलों का काम जारी है, जिसे जल्द पूरा किया जाएगा।”

# बिहार के मुजफ्फरपुर कोर्ट में राहुल गांधी के खिलाफ परिवार दाखिल

**पटना,** (हि.स.)। बिहार में चुनावी सभा के दौरान प्रधानमंत्री नरेन्द्र मोदी और छठ महापर्व पर अमर्यादित टिप्पणी को लेकर कांग्रेस नेता राहुल गांधी के खिलाफ मुजफ्फरपुर की एक अदालत में परिवार दाखिल किया गया है। यह परिवार अधिवक्ता सुधीर ओझा ने दाखिल कर उनके खिलाफ केस चलाने और गिरफ्तार करने की मांग की है। अधिवक्ता ओझा ने आरोप लगाया है कि राहुल गांधी ने आरोप लगाया है कि राहुल गांधी ने मझौलिया हाट में चुनावी सभा को संबोधित करते हुए कहा था कि चुनाव जीतने के लिए पीएम मोदी कुछ भी कर सकते हैं। चुनाव के बाद



वह नजर नहीं आएंगे। उन्होंने यह भी कहा था कि छठ पर्व पर प्रधानमंत्री मोदी ड्रामा कर रहे हैं। अधिवक्ता ने आरोप लगाया है कि राहुल गांधी के इस बयान से करोड़ों हिंदुओं की भावना को ठेस पहुंची है। प्रधानमंत्री मोदी के सम्मान को ठेस पहुंचाने और देश को अपमानित करने के उद्देश्य से ही कांग्रेस नेता ने इस तरह का बयान दिया है। शिकायतकर्ता

ने कोर्ट से राहुल गांधी के खिलाफ बीएनएसएस की धारा 223 के तहत केस चलाने और गिरफ्तार करने की मांग की है। कांग्रेस सांसद राहुल गांधी ने 29 अक्टूबर को मुजफ्फरपुर में सकरा के मझौलिया हाट में चुनावी सभा को संबोधित करते हुए प्रधानमंत्री नरेंद्र मोदी और छठ महापर्व को लेकर अमर्यादित बयान की थी।

## बिहार में असली लड़ाई बेरोजगारी और पलायन से है : तेजस्वी यादव

**दरभंगा,** (हि.स.)। बिहार विधानसभा चुनाव के मद्देनजर दरभंगा जिले के गौड़ाबौराम और बहादुरपुर विधानसभा क्षेत्रों में गुरुवार को तेजस्वी यादव और वीआईपी सुप्रीमो मुकेश सहनी ने संयुक्त जनसभा की। तेजस्वी ने कहा कि उनकी असली लड़ाई बेरोजगारी और पलायन से है। अगर प्रदेश में उनकी सरकार बनी तो हर घर के एक सदस्य को सरकारी नौकरी दी जाएगी ताकि कोई भी



रोजगार के लिए बाहर न जाए। तेजस्वी ने केंद्रीय गृह मंत्री अमित शाह पर निशाना साधते हुए कहा कि शाह हमें धमकी देते हैं, लेकिन तेजस्वी उनसे डरने वाला नहीं है। उन्होंने कहा कि

भाजपा सरकार ने बिहार में एक भी नया कारखाना नहीं खोला। दरभंगा और मधुबनी की चीनी मिलें बंद हैं, जबकि प्रधानमंत्री मोदी की फैक्ट्री गुजरात में लगती है और रोजगार बिहार के युवाओं से

चाहिए। यह दोहरा मापदंड है। बहादुरपुर की सभा में तेजस्वी ने नीतीश सरकार पर भी हमला बोला। कहा कि बीते 20 वर्षों में उन्होंने कुछ नहीं किया। बिहार में नाम की शराबबंदी है, लेकिन शराब की होम डिलीवरी जारी है। उन्होंने लोगों से लालटेन छाप पर बटन दबाने की अपील की और कहा कि महागठबंधन की सरकार बनी तो बेरोजगारी और भ्रष्टाचार दोनों से राहत मिलेगी।

## भाजपा अध्यक्ष जेपी नड्डा ने चुनावी सभा में कहा-हीरा (हाई वे, इंटरनेट, रेलवे और एयरपोर्ट) विकास का माध्यम

**पटना** (हि.स.)।भाजपा के राष्ट्रीय अध्यक्ष जेपी नड्डा ने गुरुवार को बिहार के बख्तियापुर विधानसभा क्षेत्र के हरनौत में चुनावी सभा को संबोधित किया। उन्होंने कहा कि जिस भी राज्य में एनडीए की सरकार आए वाहन विकास हुआ जहां नहीं आईआईवहाँ विकास रुक सा गया। उन्होंने कहा कि बिहार कि गति को बनाए रखने के लिए

यह चुनाव है। नालंदा की सातों सीटों पर उम्मीदवारों को जिताएं। उन्होंने कहा कि बिजली, सड़क, पानी सब को विकसित किया गया है। उन्होंने यह कि लालू राज में बिहार अंधकार में था। आज बिहार को जब हम देखतेहैं मोदी के आशीर्वाद और नीतीश कुमार की मेहनत से बिहार अग्रणी राज्य की सूची में जुड़ गया है। यह परिवर्तन आपकी

वोट कि ताकत से आती है। उन्होंने सभी से जनता दल यूनाइटेड के उम्मीदवार को जीतने की अपील की। उन्होंने आधारभूत संरचना में बिहार में आए बड़े बदलाव को सभी को बताया। उन्होंने कहा कि हाईवे, इंटरनेट, रेलवे और एयरपोर्ट को विकसित किया गया है, जो विकास के माध्यम है। उन्होंने मखाना बोर्ड, भागलपुरी सिल्क, मधुबनी पेंटिंग को

विश्व स्तर तक पहुंचने के लिए सरकार के प्रयासों का जिक्र किया। उन्होंने कहा कि राजद के दौर में तेल पिलावन , लाठी धुमावन रैली की गई। जिसके माध्यम से खौफ, डर पैदा कर शासन चलाना चाहते थे। बिहार में अपहरण उद्योग चलता था। उन्होंने राष्ट्रीय जनता दल को रंगदारी, जंगलराज और दादागिरी की पार्टी बताया।

# बिहार विधान सभा निर्वाचन 2025 : पूर्णिया में मतदान दलों का दूसरा चरण प्रशिक्षण संपन्न

प्रशिक्षण शिविर : जिला निर्वाचन पदाधिकारी सह जिला पदाधिकारी पूर्णिया अंशुल कुमार ने दिया गुणवत्तापूर्ण प्रशिक्षण का संदेश

## न्यूज स्केल पूर्णिया

बिहार विधानसभा आम निर्वाचन 2025 के मद्देनज़र जिला निर्वाचन पदाधिकारी-सह-जिला पदाधिकारी श्री अंशुल कुमार ( भा.प्र.से. ) के निर्देशन में गुरुवार को मतदान दल कर्मियों के लिए द्वितीय चरण का प्रशिक्षण कार्यक्रम आयोजित किया गया। यह प्रशिक्षण जिले के चार केंद्रों पर एक साथ संपन्न हुआ, जिनमें कुल 81 कमरों में दोनों पालियों में मतदान दलों का पार्टीवार प्रशिक्षण आयोजित किया गया।

**चार केंद्रों पर चला प्रशिक्षण सत्र, मास्टर प्रशिक्षकों ने दी बारीक जानकारी**

प्रशिक्षण कार्यक्रम के दौरान मास्टर प्रशिक्षकों ने मतदान प्रक्रिया के प्रत्येक चरण को विस्तारपूर्वक जानकारी दी। प्रशिक्षण का मुख्य उद्देश्य मतदान कर्मियों को मतदान के दिन की



सभी प्रक्रियाओं—ईवीएम-वीवीपैट के संचालन, मतदाता पहचान सत्यापन, मतदान की गोपनीयता, और विधिसम्मत कार्रवाई—की पूरी समझ देना था। डॉन बास्को स्कूल, पूर्णिया तथा बिजेंद्र पब्लिक स्कूल, पूर्णिया में आयोजित प्रशिक्षण सत्रों का निरीक्षण स्वयं जिला निर्वाचन पदाधिकारी अंशुल कुमार ने किया। उन्होंने मतदान दलों

को बताया कि चुनाव लोकतंत्र का सबसे बड़ा पर्व है, अतः प्रत्येक कर्मी की भूमिका अत्यंत जिम्मेदारीपूर्ण है।

**फैसिलिटेशन और मेडिकल टीम रहें तैनात**

प्रशिक्षण के दौरान सभी केंद्रों पर फैसिलिटेशन केंद्र की व्यवस्था की गई थी, ताकि कर्मियों को निर्वाचन संबंधी आवश्यक औपचारिकताओं, दस्तावेजों और

मार्गदर्शन की सुविधा तत्काल मिल सके। इसके साथ ही मेडिकल टीमों की भी तैनाती रही, जिससे किसी भी आकस्मिक स्थिति में स्वास्थ्य सहायता उपलब्ध कराई जा सके।

**डीएम ने दिया गुणवत्तापूर्ण प्रशिक्षण का निर्देश**

निरीक्षण के दौरान जिला पदाधिकारी ने कहा कि प्रत्येक मतदान दल कर्मी को प्रशिक्षण को

» द्वितीय चरण का प्रशिक्षण चार केंद्रों पर संपन्न।  
» कुल 81 कमरों में दोनों पालियों में प्रशिक्षण आयोजित।  
» डॉन बास्को व बिजेंद्र पब्लिक स्कूल में डीएम ने किया निरीक्षण। फैसिलिटेशन और मेडिकल टीम की व्यवस्था।  
» मतदान कर्मियों को गुणवत्तापूर्ण प्रशिक्षण व

गंभीरता से लेना चाहिए, ताकि मतदान दिवस पर किसी प्रकार की त्रुटि न हो। उन्होंने बताया कि निर्वाचन कार्य में शत-प्रतिशत पारदर्शिता और दक्षता सुनिश्चित करने के लिए जिला प्रशासन पूर्ण प्रतिबद्ध है। उन्होंने सभी कर्मियों को निर्देश दिया कि वे प्रशिक्षण में प्राप्त ज्ञान का उपयोग कर मतदान को शांतिपूर्ण, निष्पक्ष और सुव्यवस्थित ढंग से संपन्न करें।

## पूर्णिया में विधानसभा चुनाव की तैयारी तेज़, चार केंद्रों पर मतदान दल कर्मियों का द्वितीय चरण प्रशिक्षण संपन्न

### न्यूज स्केल पूर्णिया

बिहार विधानसभा आम निर्वाचन 2025 के सफल, निष्पक्ष एवं शांतिपूर्ण संचालन को लेकर जिला प्रशासन की तैयारियाँ तेजी पर हैं। इसी क्रम में गुरुवार को जिला निर्वाचन पदाधिकारी-सह-जिला पदाधिकारी अंशुल कुमार के दिशा-निर्देश एवं मार्गदर्शन में प्रतिनियुक्ति प्राप्त मतदान दल कर्मियों के लिए द्वितीय चरण का प्रशिक्षण चार अलग-अलग केंद्रों पर आयोजित किया गया।

जानकारी के अनुसार, सभी चार प्रशिक्षण केंद्रों पर कुल 81 कमरों में पार्टीवार विभाजित मतदान दल कर्मियों को दोनों



पालियों में मास्टर प्रशिक्षकों द्वारा प्रशिक्षण प्रदान किया गया। प्रशिक्षण के दौरान मतदान की प्रक्रिया, इलेक्ट्रॉनिक वोटिंग मशीन (EVM) एवं वीवीपैट के संचालन से जुड़ी बारीकियों पर विस्तार से जानकारी दी गई। प्रशिक्षण के दौरान सेंट पीटर्स हिंदी मीडियम स्कूल एवं माउंट जोन स्कूल प्रशिक्षण केंद्र पर

उप विकास आयुक्त अंजनि कुमार ने स्वयं उपस्थिति दर्ज कराते हुए मतदान प्रक्रिया से संबंधित महत्वपूर्ण बिंदुओं पर कर्मियों को दिशा-निर्देश दिए। उन्होंने निष्पक्ष मतदान सुनिश्चित करने के लिए कर्मियों को अपने दायित्वों के प्रति सजग और उत्तरदायी रहने की बात कही।

## राजकीयपॉलिटैक्निक,पूर्णियामेंसतर्कताजागरूकता सप्ताह के अंतर्गत सत्यनिष्ठा प्रतिज्ञा का आयोजन

### न्यूज स्केल पूर्णिया

विज्ञान, प्रौद्योगिकी एवं तकनीकी शिक्षा विभाग, बिहार, पटना के निर्देशानुसार राजकीय पॉलिटैक्निक, पूर्णिया में गुरुवार को “सतर्कता जागरूकता सप्ताह” के तहत सत्यनिष्ठा प्रतिज्ञा कार्यक्रम का आयोजन किया गया। यह आयोजन भारत सरकार एवं निगरानी विभाग, बिहार के निर्देशानुसार 27 अक्टूबर से 2 नवम्बर 2025 तक मनाए जा रहे सतर्कता जागरूकता सप्ताह के क्रम में किया गया।

कार्यक्रम की शुरुआत राष्ट्रगान से हुई। इसके पश्चात् संस्थान के प्राचार्य डॉ. संजय कुमार ने उपस्थित सभी शिक्षकगण,



कर्मचारियों एवं विद्यार्थियों को सत्यनिष्ठा की शपथ दिलाई। उन्होंने अपने संबोधन में कहा कि ईमानदारी, पारदर्शिता एवं उत्तरदायित्व किसी भी संस्था की प्रगति के मूल स्तंभ हैं, अतः सभी को अपने कार्यों में सदैव इन मूल्यों का पालन करना चाहिए। प्राचार्य डॉ. कुमार ने यह भी कहा

कि भ्रष्टाचार के प्रति सजगता और नैतिक आचरण के प्रति प्रतिबद्धता से ही समाज एवं देश की वास्तविक प्रगति संभव है। इस अवसर पर उपस्थित सभी व्याख्याता एवं कर्मियों ने भ्रष्टाचार मुक्त भारत के निर्माण हेतु सजग रहने तथा अपने कर्तव्यों का निष्ठापूर्वक पालन करने का

संकल्प लिया। सतर्कता जागरूकता सप्ताह के इस आयोजन का उद्देश्य सरकारी तंत्र में सत्यनिष्ठा, पारदर्शिता एवं उत्तरदायित्व की भावना को सुदृढ़ करना है। कार्यक्रम में सभी स्टाफ सदस्य और छात्र-छात्राओं ने सक्रिय रूप से भाग लिया।

## भाजपा प्रत्यासी विजय खेमका ने किया जनसंपर्क,और मतदाताओं से संवाद,

### न्यूज स्केल पूर्णिया

62—पूर्णिया विधानसभा क्षेत्र में गुरुवार को भाजपा (एनडीए) प्रत्याशी विजय खेमका ने ग्रामीण एवं शहरी इलाकों में सघन जनसंपर्क अभियान चलाया। इस दौरान उन्होंने आम नागरिकों से मुलाकात की और क्षेत्र के विकास कार्यों की जानकारी साझा की। श्री खेमका ने गायत्री शक्तिपीठ, बहुमंजिला बाजार, टैक्सी स्टैंड कचहरी बाजार, रानीपतरा, शांति नगर, शिव धाम तथा मंझेली चौक सहित कई क्षेत्रों का भ्रमण किया। उन्होंने स्थानीय नागरिकों से संवाद स्थापित करते हुए शासन की विभिन्न कल्याणकारी योजनाओं की जानकारी दी और मतदाताओं



से सहयोग की अपील की। उन्होंने कहा कि पूर्णिया स्वास्थ्य, शिक्षा एवं औद्योगिक क्षेत्र में निरंतर प्रगति कर रहा है। मरंगा बियाड़ा और सिटी बियाड़ा क्षेत्र में उद्योग इकाइयों के संचालन से

युवाओं को रोजगार के अवसर मिले हैं। वहीं हवाई सेवा शुरू होने से जिले की संपर्क सुविधा और मजबूत हुई है। जनसंपर्क कार्यक्रम में बड़ी संख्या में स्थानीय नागरिक और एनडीए कार्यकर्ता मौजूद रहे। इस अवसर

पर प्रभु मंडल, रितेश कुमार सिंह, अजीत सिन्हा, राजेश पासवान, रमेश कांति, शशि भूषण पोद्दार, अरुण झा, नरेंद्र नारायण सिंह, वरुण मंडल सहित कई कार्यकर्ता उपस्थित थे।

## रेलवे सुरक्षा एवं अनुशासन पर विशेष जागरूकता कार्यक्रम आयोजित, डीपीओ ने किया शुभारंभ, कर्मचारियों ने ली जिम्मेदारी निभाने की शपथ

### न्यूज स्केल पूर्णिया

रेलवे के कार्मिक विभाग की ओर से शुक्रवार को पूर्णिया स्टेशन परिसर में एक विशेष जागरूकता कार्यक्रम का आयोजन किया गया। इस अवसर पर रेलवे कर्मचारियों को अपने कार्यों में पारदर्शिता, समयपालन और यात्रियों की सुरक्षा को सर्वोच्च प्राथमिकता देने का संदेश दिया गया।

कार्यक्रम का उद्घाटन डीपीओ मुकेश कुमार ने दीप प्रज्वलित कर किया।

**रेलवे में अनुशासन ही सफलता की कुंजी : डीपीओ**

कार्यक्रम को संबोधित करते हुए डीपीओ मुकेश कुमार ने कहा कि रेलवे जैसी संवेदनशील सेवा में कार्यरत प्रत्येक कर्मचारी को अनुशासन, सतर्कता और निष्ठा के साथ अपनी जिम्मेदारी



निभानी चाहिए। उन्होंने कहा, “रेल यात्री केवल टिकट का मूल्य नहीं चुकाते, बल्कि वे हम पर अपना विश्वास भी जताते हैं। इस विश्वास की रक्षा ही हमारा सबसे बड़ा कर्तव्य है।”

**स्टेशन प्रबंधक ने बताया सुरक्षा मानकों का महत्व**

स्टेशन प्रबंधक मुन्ना कुमार ने बताया कि कार्मिक विभाग

द्वारा ऐसे कार्यक्रमों का उद्देश्य कर्मचारियों को प्रशासनिक दक्षता के साथ मानवीय संवेदनाओं से जोड़ना है। उन्होंने कहा कि रेल कर्मचारियों की सजगता से ही दुर्घटनाओं की रोकथाम और यात्रियों की सुविधा सुनिश्चित होती है।

**अनेक पदाधिकारी एवं कर्मचारी रहे उपस्थित**

कार्यक्रम में प्रमुख रूप से मुख्य प्रशिक्षक प्रभारी अम्बष्फर, सीटीएनसी, संजय कुमार सिंह, सीटीएनसी भृगुनाथ कुमार यादव, स्टेशन अधीक्षक रवीन्द्र कुमार सहित रेलवे के कई वरिष्ठ अधिकारी एवं कर्मचारी उपस्थित रहे। वक्ताओं ने रेलवे के अनुशासनात्मक ढांचे को सुदृढ़ बनाने की दिशा में सुझाव

भी रखे।

### कर्मचारियों ने ली जिम्मेदारी निभाने की शपथ

इस अवसर पर उपस्थित सभी कर्मचारियों ने रेलवे सेवा के प्रति समर्पण और यात्रियों की सुरक्षा को सर्वोपरि रखने की शपथ ली। कार्यक्रम का संचालन कार्मिक विभाग के तत्वावधान में हुआ और यह सुबह 10:30 बजे से शाम 5:00 बजे तक चला।

### कार्यक्रम का हुआ सफल समापन

समापन सत्र में स्टेशन प्रबंधक मुन्ना कुमार ने सभी अधिकारियों, कर्मचारियों और विभागीय सहयोगियों का आभार जताया। उन्होंने कहा कि इस प्रकार के आयोजन कार्यस्थल पर सकारात्मक ऊर्जा और टीम भावना को मजबूत करते हैं।

## विहिप ट्रस्ट ने श्रद्धा और उत्साह के साथ मनाया गोपाष्टमी उत्सव



### न्यूज स्केल पूर्णिया

विश्व हिन्दू परिषद केंद्र द्वारा गठित पूज्य संत भूदेव गोसाईं महाराज गौ सेवा ट्रस्ट, बनमनखी, पूर्णिया के तत्वावधान में गुरुवार को बनमनखी स्थित विहिप गढ़ परिसर की गौशाला में श्रद्धा, भक्ति और उत्साह के साथ गोपाष्टमी उत्सव का आयोजन किया गया।

इस अवसर पर बड़ी संख्या में गोपालों, गौसेवकों, किसानों तथा संघ परिवार के विभिन्न अनुशांगिक संगठनों के पदाधिकारी और कार्यकर्ता उपस्थित रहे। सभी श्रद्धालुओं ने गौमाता की विधिवत पूजा-अर्चना की तथा फल, गुड़ और हरा चारा खिलाकर आरती उतारी।

### गौपूजन के बाद हुई गोपाष्टमी सभा

गौपूजन उपरांत आयोजित गोपाष्टमी सभा का संचालन अधिवक्ता शशिशेखर ने किया जबकि अध्यक्षता विहिप के

पूर्व जिला अध्यक्ष एवं ट्रस्ट के ट्रस्टी अधिवक्ता पवन कुमार पोद्दार ने की। कार्यक्रम में ट्रस्ट सचिव अशोक पोद्दार एवं कोषाध्यक्ष रामकुमार यादव ने आयोजन की व्यवस्थाओं को सुचारू रूप से संभाला। मंच पर विक्रम कुमार सिंह, विश्वनाथ शरण यादव, पवन भारतीया, प्रदीप नारायण सिन्हा, मौल सिंह, नीरज आनंद सहित कई गणमान्य उपस्थित रहे।

### गौसंवर्धन के महत्व पर हुआ विमर्श

सभा को संबोधित करते हुए वक्ताओं ने कहा कि गोमाता में 36 कोटि देवताओं का वास होता है और भारतीय संस्कृति में उन्हें राष्ट्रमाता का दर्जा प्राप्त है। उन्होंने गोवंश से जुड़े सामाजिक, कृषि एवं पर्यावरणीय लाभों पर विस्तार से प्रकाश डाला। ट्रस्ट के रंजीत गुप्ता ने बताया कि विहिप गढ़ परिसर तक आने-जाने के लिए पक्की सड़क का निर्माण कार्य आरंभ

हो गया है, जो क्षेत्र के लिए प्रसन्नता का विषय है।

**विकास योजनाओं की घोषणा**

गोशाला के पालक मौल सिंह ने बताया कि स्थानीय लोगों के सहयोग से गोशाला का संचालन किया जा रहा है। आने वाले समय में परिसर में किसान प्रशिक्षण केंद्र, गो-आधारित कृषि प्रशिक्षण केंद्र, निधन एवं मेधावी छात्रों हेतु निःशुल्क आवासीय परिसर, उन्नत गोशाला और पार्क निर्माण की योजना है।

**श्रद्धालुओं का उत्साह और सामूहिक भोज**

कार्यक्रम के उपरांत सामूहिक भोज का आयोजन किया गया जिसमें सैकड़ों श्रद्धालुओं ने भाग लिया। पूरे बनमनखी क्षेत्र में गोपाष्टमी उत्सव की उत्साह देखी गई।

इस मौके पर विहिप से जुड़े विजय पासवान, मनोज चौधरी, धीरज झा, देवो मंडल, दीपक कुमार, विशाल कुमार, सुरज मंडल सहित अनेक कार्यकर्ता एवं बड़ी संख्या में महिलाएं भी उपस्थित रहीं।

## मतदाता जागरूकता रैली में गुंजा संदेश — “11 नवंबर को करें मतदान, निभाएं लोकतंत्र का सम्मान

### न्यूज स्केल पूर्णिया

बिहार विधानसभा आम निर्वाचन 2025 को लेकर जिला निर्वाचन पदाधिकारी सह जिला पदाधिकारी अंशुल कुमार के दिशा-निर्देश एवं मार्गदर्शन में स्वीप गतिविधियों के तहत जिले में मतदाता जागरूकता कार्यक्रम लगातार जारी हैं। इसी क्रम में गुरुवार को डीपीएम जीविका के नेतृत्व में बनमनखी प्रखंड के नगर परिषद



क्षेत्र, बृथ संख्या 151, 152 और 153 के अंतर्गत मतदाता जागरूकता रैली, रंगोली प्रतियोगिता एवं शपथ कार्यक्रम का आयोजन किया गया।

इस मौके पर जीविका से जुड़ी दीदीयों और स्थानीय नागरिकों ने बड़ी संख्या में भाग लिया। रैली के दौरान “पहले मतदान, फिर जलपान”, “हर वोट की

कीमत जानो, मतदान अवश्य करो” जैसे नारों से पूरा क्षेत्र गुंज उठा। रंगोली और शपथ कार्यक्रम के माध्यम से उपस्थित लोगों को मतदान के महत्व और

जिम्मेदारी की जानकारी दी गई। कार्यक्रम के दौरान जीविका टीम ने अपील की कि 11 नवंबर 2025 को हर पात्र मतदाता अपने-अपने मतदान केंद्र पर जाकर शत-प्रतिशत मतदान कर लोकतंत्र को मजबूत बनाएं। इस आयोजन का उद्देश्य मतदाताओं में मतदान के प्रति जागरूकता फैलाना और लोकतांत्रिक अधिकारों के प्रति उनकी सहभागिता को प्रोत्साहित करना था।

# पूर्णिया में लोकतंत्र घर-घर पहुँचा : वरिष्ठ नागरिकों व दिव्यांग मतदाताओं के घर तक पहुँचा मतदान दल

सातों विधानसभा क्षेत्रों में हुआ होम वोटिंग का आयोजन, 85+ वरिष्ठ नागरिक एवं दिव्यांगजन को मिला घर बैठे मतदान का अवसर

न्यूज स्केल पूर्णिया

बिहार विधानसभा आम निर्वाचन 2025 के तहत पूर्णिया जिला प्रशासन ने लोकतंत्र को और सुलभ एवं समावेशी बनाने की दिशा में सराहनीय पहल की है। जिला निर्वाचन पदाधिकारी-सह-जिला पदाधिकारी अंशुल कुमार के निर्देश पर गुरुवार को जिले के सभी सातों विधानसभा क्षेत्रों में 85 वर्ष से अधिक आयु के वरिष्ठ नागरिकों और दिव्यांग मतदाताओं के लिए घर-घर जाकर पोस्टल बैलेट से मतदान की व्यवस्था कराई गई।

यह कार्यक्रम भारत निर्वाचन आयोग के विशेष दिशानिर्देशों के अनुरूप संचालित हुआ, जिसमें संबंधित निर्वाची पदाधिकारी, सहायक निर्वाची पदाधिकारी एवं मतदान दल के कर्मियों ने सक्रिय भागीदारी निभाई।

**पोस्टल बैलेट के माध्यम से मतदान प्रक्रिया समग्र**

प्रत्येक निर्वाचन क्षेत्र में ऐसे मतदाताओं की पहचान पूर्व निर्धारित सूची के आधार पर



**लोकतंत्र की असली शक्ति तब है जब हर मतदाता को बिना किसी बाधा के मतदान का अधिकार मिले: डीएम**

जिला निर्वाचन अधिकारी अंशुल कुमार ने कहा कि, “लोकतंत्र की असली शक्ति तब है जब हर मतदाता को बिना किसी बाधा के मतदान का अधिकार मिले। वरिष्ठ नागरिकों और दिव्यांग मतदाताओं के लिए ‘होम वोटिंग’ व्यवस्था उसी दिशा में एक कदम है। हमारा लक्ष्य है कि कोई भी मतदाता अपने मताधिकार से वंचित न रहे।”

की गई थी, जिन्हें शारीरिक असुविधा या अत्यधिक आयु के कारण मतदान केंद्र तक पहुँचने में कठिनाई होती है। इस पहल के तहत मतदान कर्मियों ने मतदाताओं के घर पहुँचकर

आयोग के दिशा-निर्देशों के अनुरूप पोस्टल बैलेट के माध्यम से मतदान प्रक्रिया कराई गयी। इस दौरान मतदाताओं की गोपनीयता एवं मतदान की पवित्रता को पूर्ण रूप से सुनिश्चित किया गया।

**जिला प्रशासन की निगरानी में कराया गया मतदान**

इस अभियान में जिला प्रशासन की देखरेख में मतदान प्रक्रिया की वीडियोग्राफी भी कराई गई ताकि





पारदर्शिता बनी रहे। निर्वाचन आयोग के निर्देशानुसार प्रत्येक विधानसभा क्षेत्र में निरीक्षण दल की तैनाती भी की गई थी, जिन्होंने मौके पर जाकर मतदान प्रक्रिया का पर्यवेक्षण किया।

पूर्णिया में इस अभियान को लेकर आम लोगों और सामाजिक संगठनों में भी सकरात्मक प्रतिक्रिया देखने को मिली।

बुजुर्ग और दिव्यांग मतदाताओं ने कहा कि यह पहल प्रशासन की संवेदनशीलता को दर्शाती है, जिससे लोकतंत्र की पहुँच वास्तव में ‘घर-घर’ तक सुनिश्चित हो रही है।

1 निर्वाचन आयोग के ‘होम वोटिंग’ प्रावधान के तहत की गई विशेष व्यवस्था।

2 जिला निर्वाचन अधिकारी अंशुल कुमार की पहल पर 85 वर्ष से अधिक उम्र के वरिष्ठ मतदाताओं और दिव्यांगजन को घर बैठे मतदान की सुविधा करायी गयी उपलब्ध

3 पोस्टल बैलेट प्रक्रिया के दौरान गोपनीयता और पारदर्शिता

सुनिश्चित।

4 निर्वाचन आयोग के निर्देशानुसार पूर्ण निगरानी में हुआ आयोजन।

5 जिला निर्वाचन अधिकारी की पहल से प्रशासनिक स्तर पर बेहतर समन्वय।

## पूर्णिया सदर-62 विधानसभा क्षेत्र में कांग्रेस प्रत्याशी ने किया जनसंपर्क

न्यूज स्केल पूर्णिया

बिहार विधानसभा आम निर्वाचन 2025 के मद्देनजर सदर विधानसभा क्षेत्र संख्या 62, पूर्णिया से कांग्रेस प्रत्याशी जितेंद्र यादव द्वारा गुरुवार को नगर निगम क्षेत्र एवं ग्रामीण इलाकों में जनसंपर्क अभियान संचालित किया गया। जनसंपर्क के दौरान उन्होंने स्थानीय नागरिकों, वार्ड प्रतिनिधियों एवं पंचायत स्तर के लोगों से भेंट कर संवाद किया। इस दौरान क्षेत्र की मूलभूत समस्याओं — सड़क, नाली, शिक्षा एवं स्वास्थ्य सेवाओं की स्थिति पर चर्चा की। उन्होंने लोगों को निर्वाचन प्रक्रिया में सक्रिय रूप से



भाग लेने और लोकतांत्रिक दायित्व निभाने की अपील की। जनसंपर्क कार्यक्रम में रजिस्ट्री ऑफिस परिसर, मधुबनी, मौलवी टोला, गांधीनगर, वार्ड संख्या 36 से 38, बागेश्वरी, नेताजी चौक, सुदीन चौक, माखन कामत, पंचायत भवन, आम बगीचा, शांति निकेतन, शक्तिनगर, लालगंज सहित कई वार्डों और पंचायतों का भ्रमण किया।

इस अवसर पर नगर निगम की महापौर विभा कुमारी, वार्ड पार्षद, पार्षद प्रतिनिधि एवं ग्राम पंचायत प्रतिनिधियों सहित अन्य स्थानीय जनप्रतिनिधि भी उपस्थित थे।

## एसबीआई पेंशनर्स एसोसिएशन पूर्णिया की नवगठित समिति की पहली बैठक संपन्न

न्यूज स्केल पूर्णिया

भारतीय स्टेट बैंक पेंशनर्स एसोसिएशन, पूर्णिया जिला इकाई की नवगठित समिति की पहली बैठक गुरुवार को पेंशनर्स एसोसिएशन कार्यालय में संपन्न हुई। बैठक की अध्यक्षता समिति के अध्यक्ष श्री जगदीश प्रसाद यादव ने की। इस अवसर पर उप महासचिव श्री रूद्रानंद सहाय ने संगठन की कार्यप्रणाली, उद्देश्यों और भविष्य की योजनाओं पर विस्तारपूर्वक जानकारी दी। बैठक की शुरुआत स्वागत भाषण के साथ हुई, जिसमें अध्यक्ष श्री यादव ने सभी उपस्थित सदस्यों का हार्दिक अभिनंदन किया। इसके बाद जिला सचिव मधुरेस कुमार सिन्हा ने सदस्यों से संगठनात्मक मजबूती हेतु सकरात्मक सहयोग का आग्रह किया तथा नए पेंशनर्स को एसोसिएशन से जोड़ने पर बल



दिया। कार्यक्रम के प्रारंभ में उपस्थित सदस्यों ने संगठन से बिछुड़े साथियों को श्रद्धांजलि दी और दो मिन्ट का मौन रखकर उन्हें नमन किया। वरिष्ठ सदस्य रमेश यादव ने धन्यवाद ज्ञापन किया, जबकि वरिष्ठतम सदस्य भगवती शरण वर्मा ने नवगठित समिति के सभी पदाधिकारियों को शुभकामनाएं दीं। उन्होंने छठ पर्व का प्रसाद और मिठाई भी उपस्थित सभी सदस्यों के बीच वितरित किया। बैठक में यह निर्णय लिया गया कि एसबीआई पेंशनर्स एसोसिएशन, पूर्णिया जिला कार्यालय अब

प्रत्येक मंगलवार, बृहस्पतिवार तथा प्रत्येक माह के प्रथम एवं तृतीय शनिवार को सुबह 11:30 बजे से दोपहर 2:00 बजे तक खुला रहेगा। नवगठित समिति (कार्यकाल 2025–2028) अध्यक्ष: जगदीश प्रसाद यादव, उपाध्यक्ष: अजय कांत झा, जिला सचिव: मधुरेस कुमार सिन्हा, कोषाध्यक्ष: गिरीश चंद्र चक्रवर्ती, कार्यकारिणी सदस्य: उमेश मिश्रा, विनय कुमार सिंह एवं पुलक कुमार सिन्हा अंत में अध्यक्ष की अनुमति से बैठक की समाप्ति की घोषणा की गई।

## सहायक खजांची पुलिस ने अभियुक्त को किया गिरफ्तार

न्यूज स्केल पूर्णिया

सहायक खजांची थाना पुलिस ने चोरी के एक मामले का खुलासा करते हुए चोरी का एक चापाकल एवं एक मोबाइल फोन बरामद किया है। इस सिलसिले में पुलिस ने एक आरोपी को गिरफ्तार किया है।



थाना पुलिस द्वारा दी गई जानकारी के अनुसार गिरफ्तार अभियुक्त मो० आजम (उम्र 29 वर्ष),

## सदर थाना की कार्रवाई 9.05 ग्राम स्मैक के साथ युवक गिरफ्तार

न्यूज स्केल पूर्णिया

आगामी बिहार विधानसभा चुनाव के मद्देनजर जिले में चलाए जा रहे विशेष सघन जांच अभियान के तहत सदर थाना पुलिस को सफलता मिली है। थाना पुलिस ने गुप्त सूचना के आधार पर कार्रवाई करते हुए एक युवक को गिरफ्तार किया, जिसके पास से कुल 9.05 ग्राम स्मैक और नकद ₹20,000/- रुपये बरामद किए गए हैं। गिरफ्तार युवक की पहचान मो. जुम्मन (उम्र 20 वर्ष), पिता स्व. मो. इब्राहिम, निवासी जिरा माइल



कब्रिस्तान टोला, रहमत नगर, थाना सदर, जिला पूर्णिया के रूप में की गई है। पुलिस ने मौके पर बरामद मादक पदार्थ एवं नकदी को जब्त कर लिया है। थानाध्यक्ष सदर ने बताया कि गिरफ्तार अभियुक्त से पूछताछ जारी है तथा उसके खिलाफ एनडीपीएस अधिनियम के तहत मामला दर्ज कर आगे की कानूनी कार्रवाई की जा रही है। पुलिस यह भी जांच कर रही है कि स्मैक की आपूर्ति कहां से की जा रही थी और इसके पीछे कौन-कौन लोग जुड़े हो सकते हैं।

## महागठबंधन प्रत्याशी के समर्थन में शिल्पी नेहा तिकी ने चलाया जनसंपर्क

न्यूज स्केल कसबा

कसबा विधानसभा क्षेत्र में महागठबंधन समर्थित कांग्रेस प्रत्याशी मोहम्मद इरफान आलम के समर्थन में झारखंड की कृषि, पशुपालन एवं सहकारिता मंत्री शिल्पी नेहा तिकी ने गुरुवार को जनसंपर्क अभियान चलाया। उन्होंने बसंतपुर संथाली टोला, जलालगढ़ मिश्रीनगर, बरेटा संथाल टोला, मिर्जाबाड़ी उरांव टोला और गेरुआ आदिवासी टोला सहित कई गांवों में आमजन से संपर्क किया। जनसंपर्क के दौरान उन्होंने मतदाताओं से लोकतंत्र के इस



महापर्व में उत्साहपूर्वक भाग लेने की अपील की। उन्होंने कहा कि विकास, सामाजिक समरसता और आपसी भाईचारा ही प्रदेश की प्रगति की असली ताकत है। मंत्री ने सभी वर्गों को साथ लेकर राज्य के सर्वांगीण विकास की आवश्यकता पर बल दिया। कार्यक्रम में आदिवासी विकास परिषद के अध्यक्ष जितेंद्र उरांव, अल्पसंख्यक प्रकोष्ठ के जिला अध्यक्ष अली खान सहित कई स्थानीय प्रतिनिधि उपस्थित रहे।

## पूर्णिया मे चोरी का सोने के गहनों सहित दो अभियुक्त गिरफ्तार

न्यूज स्केल पूर्णिया

पूर्णिया के मधुबनी थाना पुलिस ने चोरी के एक मामले का खुलासा करते हुए दो अभियुक्तों को गिरफ्तार किया है। गिरफ्तार आरोपितों के पास से सोने के दो नाक के फूल और सोने के दो जितिया के लकित बरामद किए गए हैं। थाना प्रभारी ने बताया कि गिरफ्तार अभियुक्तों से पूछताछ के दौरान कई अहम सुराग मिले हैं और चोरी की वारदात में शामिल अन्य सहयोगियों की गिरफ्तारी के लिए लगातार छापेमारी की जा रही है।



केशरी, निवासी प्रताप नगर, थाना मधुबनी, के रूप में की गई है। पुलिस ने बताया कि दोनों अभियुक्तों से पूछताछ के दौरान कई अहम सुराग मिले हैं और चोरी की वारदात में शामिल अन्य सहयोगियों की गिरफ्तारी के लिए लगातार छापेमारी की जा रही है।

मधुबनी थाना क्षेत्र में हाल के दिनों में हुई चोरी की घटनाओं के तार भी इन अभियुक्तों से जुड़ने की संभावना जताई जा रही है। पुलिस अधिकारियों ने कहा कि मामले की जांच जारी है और जल्द ही अन्य आरोपितों को भी गिरफ्तार कर लिया जाएगा।

# एनडीएकी जनसभा : प्रत्यासी सहित गठबंधन के कई स्थानीय नेताओं ने संबोधित किया, विकास को बताया प्राथमिकता

मौसम ने रोकी उड़ान : मनोज तिवारी और निरंजन ज्योति नहीं पहुंचे; स्थानीय नेताओं ने महिला सशक्तिकरण और बुनियादी सुविधाओं पर डाली रोशनी



न्यूज स्केल पूर्णिमा

पूर्णिमा ईस्ट ब्लॉक के रानीपतरा स्थित मॉडर्न स्कूल के मैदान में गुरुवार को एनडीए की एक जनसभा आयोजित की गई। हालांकि खराब मौसम के कारण एनडीए के स्टार प्रचारक सांसद मनोज तिवारी और पूर्व केंद्रीय मंत्री साध्वी निरंजन ज्योति कार्यक्रम में नहीं पहुंच सके, परंतु उनकी अनुपस्थिति और खराब मौसम के बावजूद सभा

में एनडीए समर्थित जनसमूह का उत्साह दिखा। सभा को भाजपा, जदयू और आरएलएसपी सहित गठबंधन के कई स्थानीय नेताओं ने संबोधित किया। अपने सम्बोधन के दौरान वक्ताओं ने क्षेत्र में चल रहे विकास कार्यों, महिलाओं के सशक्तिकरण और युवाओं के रोजगार अवसरों पर विस्तृत चर्चा की।

**विकास और विश्वास पर केंद्रित रहे वक्ता**

सभा को सम्बोधित करते हुए भाजपा जिला अध्यक्ष मनोज सिंह ने कहा कि राज्य सरकार की योजनाओं से गांवों में बुनियादी सुविधाएं तेजी से पहुंच रही हैं। उन्होंने कहा कि “सरकार का लक्ष्य हर घर तक बिजली, जल और सड़क पहुंचाना है, ताकि ग्रामीण जीवन में गुणवत्ता आए।” वहीं, जदयू नेता बैजनाथ सिंह ने कहा कि महिला स्वावलंबन योजनाओं के तहत आज ग्रामीण महिलाएं आत्मनिर्भर बन रही



हैं। “गांव की महिलाएं अब स्वरोजगार के माध्यम से अपने परिवार को आर्थिक मजबूती दे रही हैं,। आरएलएसपी नेता नीरज मेहता ने युवाओं को लेकर कहा कि शिक्षा और कौशल विकास कार्यक्रमों से अब जिले के युवा स्वरोजगार की दिशा में आगे बढ़ रहे हैं।

**सभा में बड़ी संख्या में दिखी महिलाओं की भागीदारी**

सभा में ग्रामीण क्षेत्रों से आई महिलाओं की उल्लेखनीय

उपस्थिति रही। मंच से वक्ताओं ने इस भागीदारी को समाज में बढ़ते महिला नेतृत्व और जागरूकता का प्रतीक बताया। सभा के अंत में स्थानीय विधायकसह एनडीए प्रत्यासी विजय खेमका ने उपस्थित जनता और कार्यकर्ताओं का आभार जताते हुए कहा कि पूर्णिमा की जनता ने हमेशा विकास को प्राथमिकता दी है। उन्होंने सभी से लोकतांत्रिक तरीके से, शांतिपूर्ण मतदान में भाग लेने की अपील

## जनभागीदारी से ही आगे बढ़ेगा बिहार, उप महापौर पल्लवी गुप्ता

न्यूज स्केल पूर्णिमा

पूर्णिमा के रानीपतरा में आयोजित जनसभा में नगर निगम की उप महापौर पल्लवी गुप्ता ने जनसमूह को संबोधित करते हुए कहा कि जनता का उत्साह और समर्थन यह दर्शाता है कि लोगों में विकास और सुशासन की निरंतरता को लेकर विश्वास है। उन्होंने कहा कि केंद्र और राज्य सरकार की योजनाओं ने समाज के हर वर्ग को लाभ पहुंचाया है। अपने संबोधन में पल्लवी गुप्ता ने कहा कि बिहार और पूर्णिमा निरंतर प्रगति की राह पर अग्रसर हैं और यह परिवर्तन जनभागीदारी के कारण संभव हुआ है। उन्होंने महिलाओं,



युवाओं और किसानों से लोकतांत्रिक प्रक्रिया में सक्रिय भागीदारी की अपील की। उप महापौर ने कहा कि यह जनता का विश्वास और समर्थन ही किसी भी लोकतंत्र की सबसे बड़ी शक्ति है। उन्होंने सभा में उपस्थित लोगों का आभार

जताते हुए कहा कि समाज के विकास के लिए सबका सहयोग और एकजुटता आवश्यक है। सभा में कई जनप्रतिनिधियों और नेताओं की उपस्थिति रही तथा स्थानीय लोगों ने उत्साहपूर्वक कार्यक्रम में भाग लिया।

की। कार्यक्रम में पानो देवी, मनोज गोस्वामी, पवन सहनी, मनीष

भारती, राजीव राय, रूपेश यादव, आरती जायसवाल, आशीष गोस्वामी, शुभम झा, अमन कुमार

सहित बड़ी संख्या में स्थानीय नागरिक एवं एनडीए कार्यकर्ता उपस्थित रहे।

## रूपेश्वरी ओपी पुलिस ने चलाया वाहन चेकिंग अभियान



न्यूज स्केल, बड़हरा कोठी

आगामी बिहार विधानसभा चुनाव को देखते हुए रूपेश्वरी ओपी पुलिस द्वारा सुरक्षा व्यवस्था को सुदृढ़ बनाने के उद्देश्य से विशेष वाहन चेकिंग अभियान चलाया गया। यह अभियान ओपी प्रभारी अनुष्का रानी के नेतृत्व में संचालित किया गया। वाहन जांच के दौरान सभी सुरक्षाकर्मी

तैनात रहे और आने-जाने वाले वाहनों की सघन जांच की गई। यह अभियान दीवरा बाजार सिंधियान सीमा, दीवरा धनी फ्रील्ड चौक, एवं लतराहा पुल के समीप चलाया गया। पुलिस ने वाहनों के कागजात, नंबर प्लेट तथा सदिग्ध वस्तुओं की जांच की। ओपी प्रभारी अनुष्का रानी ने बताया कि विधानसभा चुनाव के मद्देनजर सुरक्षा व्यवस्था को लेकर यह अभियान लगातार जारी रहेगा।

## मीरगंज पुलिस ने की कार्रवाई देशी शराब के साथ दो गिरफ्तार

न्यूज स्केल धमदाहा

बिहार में चल रहे मद्य निषेध अभियान के तहत मीरगंज थाना पुलिस ने गुप्त सूचना के आधार पर बड़ी कार्रवाई करते हुए अवैध देशी शराब बरामद की है। पुलिस ने मौके से दो आरोपितों को गिरफ्तार किया है और आगे की कानूनी कार्रवाई शुरू कर दी गई है। मिली जानकारी के अनुसार, मीरगंज थाना की पुलिस टीम ने गुप्त सूचना पर तत्परता दिखाते हुए छापेमारी अभियान चलाया। इस दौरान कुल 10 लीटर देशी शराब बरामद की गई। पुलिस ने मौके से

दो आरोपितों को गिरफ्तार किया है, जिनकी पहचान छोटू शर्मा, उम्र 24 वर्ष, पिता मनोज शर्मा, निवासी वार्ड संख्या 09, चिकनी डुमरिया, थाना मीरगंज, जिला पूर्णिमा, बीरबल कुमार ठाकुर, उम्र 42 वर्ष, पिता नवीन ठाकुर, निवासी वार्ड संख्या 10, चिकनी डुमरिया, थाना मीरगंज, जिला पूर्णिमा — के रूप में की गई है। थाना प्रभारी ने बताया कि दोनों आरोपितों से पूछताछ की जा रही है और शराब की सप्लाय चैन से जुड़े अन्य लोगों की तलाश की जा रही है।

## मतदाता जागरूकता की अलख जगा रही हैं जीविका दीदियां



न्यूज स्केल कसबा

बिहार विधानसभा आम निर्वाचन 2025 के मद्देनजर मतदाता जागरूकता के उद्देश्य से बुधवार को कसबा प्रखंड के मोहनी पंचायत अंतर्गत मोहनी ग्राम में जीविका दीदियों द्वारा मतदाता जागरूकता रैली एवं शपथ कार्यक्रम का आयोजन किया गया।

जिला निर्वाचन पदाधिकारी-सह-जिला पदाधिकारी अंशुल कुमार के दिशा-निर्देश एवं मार्गदर्शन में चल रहे स्वीप (SVEEP) कार्यक्रम के तहत यह आयोजन डीपीएम जीविका के नेतृत्व में किया गया। कार्यक्रम में संस्कार CLF के अंतर्गत निधि ग्राम संगठन की महिलाओं ने भाग लिया।

## कबाड़ी बेचकर लौट रहे टिकापट्टी निवासी सेटू महालदार की सड़क हादसे में मौत

न्यूज स्केल रुपौली/कुरसेला

रुपौली प्रखंड के टिकापट्टी थाना क्षेत्र अंतर्गत धूसर टिकापट्टी पंचायत के गांधी टोला वार्ड संख्या 17 निवासी सेटू महालदार (60 वर्ष) की गुरुवार को सड़क दुर्घटना में मौत हो गई। घटना कुरसेला थाना क्षेत्र के चांदपुर पुल के समीप घटी, जहां एक अनियंत्रित पिकअप वाहन ने उन्हें जोरदार टक्कर मार दी। प्रत्यक्षदर्शियों के अनुसार, सेटू महालदार कबाड़ी बेचकर चांदपुर से अपने गांव टिकापट्टी लौट रहे थे। इसी दौरान सामने से आ रही तेज रफ्तार पिकअप गाड़ी ने उन्हें टक्कर मार दी,



जिससे उनकी मौके पर ही मौत हो गई। हादसे के बाद स्थानीय लोगों ने पिकअप वाहन को पकड़कर कुरसेला थाना पुलिस के हवाले कर दिया। सूचना मिलते ही कुरसेला थाना पुलिस घटनास्थल पर पहुंची और शव का पंचनामा तैयार कर पोस्टमार्टम के लिए कटिहार

भेज दिया। मृतक के पुत्र प्रमोद महालदार ने पुलिस को बताया कि उनके पिता प्रतिदिन बर्फ बेचकर और कबाड़ी खरीद-बिक्री कर परिवार का पालन-पोषण करते थे। वे गुरुवार को कबाड़ी बेचने चांदपुर गए थे और लौटने के दौरान यह हादसा हो गया।

## मेंथा चक्रवात से झमाझम बारिश, किसानों के चेहरे खिले, खेती को मिली राहत

न्यूज स्केल हरदा

मेंथा चक्रवात के प्रभाव से गुरुवार की सुबह पूर्णिमा जिले के के. नगर और पूर्णिमा पूर्व प्रखंड क्षेत्रों में झमाझम बारिश हुई, जिससे क्षेत्र के किसानों में खुशी की लहर दौड़ गई। बीते कई दिनों से तेज धूप और खेतों में नमी की कमी से चिंतित किसान इस बारिश से राहत महसूस कर रहे हैं। इन दोनों प्रखंडों में आलू की खेती प्रमुख रूप से होती है। किसानों का कहना है कि लगातार धूप से खेत सूखने लगे थे, जिससे आलू का पौधा उगने में विलंब हो रहा था। ऐसे में समय पर हुई यह बारिश मिट्टी के लिए



अमृत के समान साबित हो रही है। स्थानीय किसान अशोक कुमार ने बताया कि “कार्तिक महीने में होने वाली बारिश फसलों के लिए बेहद लाभकारी होती है। इससे मिट्टी की ऊपज क्षमता बढ़ जाती है और फसल का विकास भी बेहतर होता है।” क्षेत्र में इन दिनों आलू के

साथ-साथ मक्का की रोपनी भी शुरू हो चुकी है। बारिश से इन फसलों को पर्याप्त नमी मिल गई है, जिससे किसानों के चेहरे खिल उठे हैं। हालांकि, कुछ निचले इलाकों में धान की फसल पक चुकी है, जिस पर इस बारिश का कुछ प्रतिकूल असर पड़ सकता है।

## रुपौली में विधानसभा चुनाव के मद्देनजर पुलिस की कार्रवाई, दो गिरफ्तार



न्यूज स्केल रुपौली

पूर्णिमा जिले के रुपौली थाना क्षेत्र में आगामी विधानसभा चुनाव को देखते हुए पुलिस ने वाहन जांच अभियान के दौरान बड़ी सफलता हासिल की। जांच के क्रम में पुलिस ने एक वाहन से कुल 26.29 ग्राम स्मैक और दो मोबाइल फोन बरामद किए।

इस मामले में पुलिस ने मौके से दो आरोपियों को गिरफ्तार कर लिया है, जिनकी पहचान जीवन कुमार (24 वर्ष), पिता रवीन्द्र प्रसाद यादव तथा नितीश कुमार (24 वर्ष), पिता बल्लू कुमार यादव, दोनों निवासी रुपौली, थाना रुपौली, जिला पूर्णिमा, के रूप में की गई है। थानाध्यक्ष ने बताया कि यह

कार्रवाई चुनाव के दौरान आपराधिक गतिविधियों पर नियंत्रण के लिए चलाए जा रहे विशेष अभियान का हिस्सा है। पुलिस ने बरामद स्मैक और मोबाइल जब्त कर दोनों आरोपियों के खिलाफ संबंधित धाराओं में मामला दर्ज कर लिया है। आगे की कानूनी कार्रवाई जारी है।

## बायसी पुलिस की कार्रवाई : 27 लीटर से अधिक विदेशी शराब के साथ युवक गिरफ्तार

न्यूज स्केल बायसी

बिहार विधानसभा आम निर्वाचन 2025 के मद्देनजर चलाए जा रहे विशेष वाहन जांच अभियान के दौरान बायसी थाना पुलिस को शराब बरामदगी में सफलता मिली है। बायसी पुलिस द्वारा की जा रही जांच के क्रम में पुलिस ने एक युवक को 27.480 लीटर विदेशी शराब के साथ गिरफ्तार कर लिया है। इस सम्बन्ध में थाना अध्यक्ष ने बताया कि वाहन जांच के दौरान एक सदिग्ध मोटरसाइकिल को रोककर तलाशी ली गई, जिसमें भारी मात्रा में विदेशी शराब बरामद हुई। पुलिस ने मौके से एक



मोटरसाइकिल, एक मोबाइल फोन और नकद 500 रुपये भी जब्त किए हैं। गिरफ्तार युवक की पहचान मो. नुरेज आलम (उम्र 20 वर्ष), पिता – मो. कासिम, निवासी – घोष मंझोष वार्ड नं. 2, थाना बायसी, जिला पूर्णिमा के रूप में हुई है। पुलिस सूत्रों के अनुसार, शराब तस्करी के

इस नेटवर्क में अन्य लोगों की संलिप्तता की आशंका है। थाना प्रभारी ने बताया कि फरार अभियुक्तों की तलाश में संभावित ठिकानों पर छापेमारी की जा रही है। निर्वाचन के मद्देनजर क्षेत्र में शराब तस्करी पर रोक लगाने के लिए पुलिस लगातार सघन वाहन जांच अभियान चला रही है।

# स्वतंत्र एवं निष्पक्ष चुनाव सुनिश्चित करने को भागलपुर में उड़न दस्ते और निगरानी दलों को दिए गए सख्त निर्देश

न्यूज स्केल भागलपुर,

बिहार विधान सभा आम निर्वाचन 2025 के तहत स्वतंत्र, निष्पक्ष एवं शांतिपूर्ण चुनाव कराने के उद्देश्य से जिला प्रशासन ने सभी AEO, एकाउंटिंग टीम, FST, SST, VST और VVT टीमों को उनके दायित्वों से अवगत कराया। बताया गया कि प्रत्याशियों के निर्वाचन व्यय की अधिकतम सीमा 40 लाख रुपये निर्धारित है। आयोग के निर्देशानुसार राजनीतिक दलों की रैलियों, सभाओं और रोड शो की वीडियोग्राफी की जाएगी।

**उड़न दस्ते को तत्काल कार्रवाई का अधिकार :** निर्वाचन आयोग ने उड़न दस्तों को आदर्श आचार संहिता के उल्लंघन,



रिश्वतखोरी, शराब, हथियार और नकदी की आवाजाही पर सख्त कार्रवाई का निर्देश दिया है। शिकायत मिलने पर उड़न दस्ता तत्काल मौके पर पहुंचेगा, जब्ती की कार्यवाही करेगा और 24 घंटे के भीतर मामले को न्यायालय में प्रस्तुत करेगा। पूरी प्रक्रिया की वीडियो रिकॉर्डिंग अनिवार्य की गई है।

**स्थैतिक निगरानी दल करेगा चेक पोस्ट संचालन** संवेदनशील स्थलों पर स्थैतिक निगरानी दल (SST) चेक पोस्ट स्थापित

कर अवैध वस्तुओं, नकदी और असामाजिक तत्वों की आवाजाही पर नजर रखेंगे। जांच कार्यपालक मजिस्ट्रेट की उपस्थिति में होगी और उसकी वीडियोग्राफी की जाएगी। जनता 300 रुपये शुल्क देकर वीडियो की प्रति प्राप्त कर सकती है।

**50,000 से अधिक नकदी या वस्तुएँ हॉंगी जब्त** यदि जांच के दौरान किसी वाहन में 50,000 रुपये से अधिक नकदी, शराब, हथियार या 10,000 रुपये

## स्वतंत्र व निष्पक्ष मतदान हेतु प्रशासन अलर्ट, 12 पहचान पत्रों में किसी एक से कर सकेंगे मतदान

न्यूज स्केल भागलपुर	सुनिश्चित कर लें और मतदान के दिन पहचान के लिए आवश्यक दस्तावेज साथ लेकर मतदान केंद्र पहुंचें। जिला प्रशासन ने बताया कि मतदान के लिए फोटो पहचान पत्र आवश्यक है। यदि मतदाता के पास EPIC (मतदाता पहचान पत्र) उपलब्ध है, तो उसी के आधार पर मतदान किया जा सकता है। लेकिन यदि किसी मतदाता के पास EPIC नहीं है, तो वह भारत निर्वाचन	भारत निर्वाचन आयोग द्वारा स्वीकृत 12 वैकल्पिक पहचान पत्र इस प्रकार हैं – (1) आधार कार्ड, (2) मनरेगा जॉब कार्ड, (3) बैंक या डाकघर द्वारा जारी फोटो युक्त पहचान पत्र, (4) श्रम मंत्रालय या आयुष्मान भारत योजना के तहत जारी स्वास्थ्य बीमा	स्मार्ट कार्ड, (5) ड्राइविंग लाइसेंस, (6) पैन कार्ड, (7) NPR के तहत जारी स्मार्ट कार्ड, (8) भारतीय पासपोर्ट, (9) फोटो सहित पेंशन दस्तावेज, (10) सरकारी या सार्वजनिक क्षेत्र के कर्मचारियों	के लिए जारी सेवा पहचान पत्र, (11) सांसद/विधायक/विधान परिषद सदस्य द्वारा जारी पहचान पत्र, (12) सामाजिक न्याय एवं सशक्तिकरण मंत्रालय द्वारा जारी यूनिक डिसेबिलिटी आईडी कार्ड।
	से अधिक मूल्य की उपहार सामग्री पाई जाती है, तो उसे जब्त किया जाएगा। सभी कार्रवाई का वीडियो सबूत रिटर्निंग ऑफिसर को	प्रतिदिन सौंपा जाएगा। जांच के समय अधिकारियों को विनम्र और शालीन व्यवहार का पालन करने का भी निर्देश दिया गया।	आयोग द्वारा मान्यता प्राप्त 12 वैकल्पिक फोटो पहचान पत्रों में से किसी एक का उपयोग कर सकता है।	जिला प्रशासन ने कहा है कि मतदान लोकतंत्र का पर्व है, अतः सभी मतदाता निर्धारित तिथि को उत्साहपूर्वक
		<b>वीडियो टीम रखेगी आचार संहिता पर पैनी नजर :</b> वीडियो निगरानी टीम को सभी राजनीतिक आयोगजनों, भाषणों, पोस्टरों और प्रचार	सामग्री की रिकॉर्डिंग करनी होगी ताकि आदर्श आचार संहिता के उल्लंघन और व्यय सीमा से जुड़े मामलों की पहचान हो सके। लेखा	मतदान में भाग लें और अपने मताधिकार का प्रयोग कर लोकतांत्रिक परंपरा को मजबूत बनाएं।
			टीम द्वारा प्रत्याशीवार छाया प्रेक्षण रजिस्टर और साक्ष्य फोल्डर का रख-रखाव किया जाएगा, जिससे चुनाव प्रक्रिया पारदर्शी बनी रहे।	

## मतदाता जागरूकता के लिए सेविकाओं ने बनाई रंगोली, ली शपथ



**न्यूज स्केल अररिया**

बिहार विधान सभा आम निर्वाचन 2025 के तहत रानीगंज प्रखंड में आईसीडीएस परियोजना की सेविकाओं व सहायिकाओं ने मतदाता जागरूकता अभियान चलाया। कार्यक्रम के दौरान सेविकाओं ने आकर्षक रंगोली बनाकर मतदान के महत्व का संदेश

दिया और सभी ने मिलकर मतदान करने व दूसरों को भी प्रेरित करने की शपथ ली। “लोकतंत्र की ताकत – प्रत्येक वोट जरूरी है” के संदेश के साथ आयोजित इस कार्यक्रम का उद्देश्य 11 नवम्बर 2025 को होने वाले द्वितीय चरण के मतदान में अधिक से अधिक मतदाताओं की सहभागिता सुनिश्चित करना था।

## दो कचहरी सचिव सहित तीन शिक्षकों के खिलाफ कार्रवाई की अनुशंसा, जोकीहाट आरओ ने की अनुशंसा

**अररिया, (हि.स.)।** जोकीहाट के निर्वाची पदाधिकारी सह अपर समाहर्ता अनिल कुमार झा ने दो कचहरी सचिव सहित तीन शिक्षकों के खिलाफ चुनावी ड्यूटी में लापरवाही बरतने के आरोप में जिला निर्वाची पदाधिकारी सह जिलाधिकारी से कार्रवाई की अनुशंसा की है। अररिया इंडोर स्टेडिम में मतदाता सूची के विखंडीकरण कार्य में निरीक्षण के दौरान अनुपस्थित पाए गए कचहरी सचिव सुमित कुमार यादव और ओमप्रकाश मंडल के



खिलाफ कार्रवाई की अनुशंसा की गई है। वहीं मतदानकर्मियों के प्रशिक्षण के दौरान किए गए औचक निरीक्षण में विलंब से पहुंचे फारबिसगंज मध्य विद्यालय खैरखां के शिक्षक मो.मुर्तुजा, मदरसा के शिक्षक नदीम अख्तर और उत्क्रमित मध्य विद्यालय जहांगीर पिपरा

के शिक्षक पंचलाल सरदार के खिलाफ एडीएम सह जोकीहाट निर्वाची पदाधिकारी ने स्पष्टीकरण की मांग करते हुए अगले आदेश तक वेतन स्थगन की अनुशंसा की है। जोकीहाट निर्वाची पदाधिकारी की इस कार्रवाई से मतदान में लगने वाले कर्मचारियों में हड़कंप मच गया है।

## विधानसभा चुनाव को लेकर चलाए गए सघन वाहन जांच अभियान के दौरान पुलिस ने जब्त किए 2.5 किलो चांदी के आभूषण

**कटिहार, (हि.स.)।** बिहार विधानसभा चुनाव-2025 के मद्देनजर पुलिस आदर्श आचार संहिता के अनुपालन को सुनिश्चित करने के लिए सघन वाहन जांच अभियान चला रही है। इस दौरान पुलिस ने नगर थाना क्षेत्र के भगवान चैक के पास एक स्कूटी की जांच में 2 किलो 500 ग्राम चांदी के आभूषण बरामद किया। आभूषण के संबंध में जब स्कूटी चालक से वैध कागजात व प्रमाण मांगे गए, तो वे कोई दस्तावेज प्रस्तुत नहीं कर सके और न ही संतोषजनक उत्तर



दे पाए। इसके बाद पुलिस ने विधिसम्मत प्रक्रिया के तहत आभूषण को जब्ती सूची बनाकर जब्त कर लिया। बिहार विधानसभा चुनाव को लेकर पुलिस अधीक्षक के निर्देश पर जिले के विभिन्न

थाना क्षेत्रों में निरंतर सघन वाहन जांच अभियान चलाया जा रहा है, ताकि आदर्श आचार संहिता का उल्लंघन करने वालों पर कार्रवाई की जा सके और विधि-व्यवस्था बनाए रखी जा सके।

## बिहार विधानसभा चुनाव में एनडीए जीतेगा 200 से अधिक सीटें : शहनवाज हुसैन

**भागलपुर, (हि.स.)।** आगामी बिहार विधानसभा चुनाव में एनडीए गठबंधन 200 से ज्यादा सीटों पर जीत दर्ज करेगा और 2010 का रिकॉर्ड तोड़ देगा। उक्त बातें बुधवार को भाजपा के राष्ट्रीय प्रवक्ता सैयद शाहनवाज हुसैन ने भागलपुर में एक प्रेस वार्ता के दौरान कही। उन्होंने कहा कि भागलपुर से भाजपा प्रत्याशी रोहित पांडे इस बार रिकॉर्ड मतों से जीतकर विधानसभा पहुंचेंगे। भागलपुर की सातों विधानसभा सीटों पर एनडीए प्रत्याशी इस बार भारी अंतर से जीत हासिल करेंगे। राहुल



गांधी पर निशाना साधते हुए शाहनवाज हुसैन ने कहा कि राहुल गांधी प्रधानमंत्री नरेंद्र मोदी का अपमान करने की कोशिश कर रहे हैं। लेकिन जनता सब कुछ जानती है और इस बार इसका जवाब मतपेटियों में देगी। महागठबंधन पर तंज कसते

हुए उन्होंने कहा कि इस बार एमवाय समीकरण का मतलब मुकेश और तेजस्वी यादव है। उन्होंने कहा कि जनता जाति समीकरण पर नहीं, बल्कि विकास और काम के आधार पर वोट दें। उन्होंने बताया कि प्रधानमंत्री नरेंद्र मोदी और मुख्यमंत्री

नीतीश कुमार की सरकार ने बिहार में विकास की नई गाथा लिखी है। मुख्यमंत्री नीतीश कुमार ने बिहार के उपभोक्ताओं को 125 यूनिट तक मुफ्त बिजली दी है। वहीं महिलाओं को 10,000 रुपये की सहायता राशि देकर उन्हें आत्मनिर्भर बनाया है।

## चकला खैरा के मध्य विद्यालय में प्रभात फेरी से गुँजा मतदाता जागरूकता का संदेश

**कटिहार, (हि.स.)।** समेली प्रखंड के मध्य विद्यालय चकला खैरा में गुरुवार को मतदाता जागरूकता अभियान के तहत प्रभात फेरी का आयोजन किया गया। कार्यक्रम में विद्यालय के छात्र-छात्राओं तथा शिक्षकों ने बढ़-चढ़कर हिस्सा लिया। इस दौरान बच्चों ने हाथों में मतदान से जुड़े स्लोगन वाले बैनर और तख्तियां लेकर गाँव की गलियों में भ्रमण किया और लोगों को आगामी बिहार विधानसभा आम निर्वाचन 2025 में मतदान करने के लिए



प्रेरित किया। उन्होंने “पहले मतदान, फिर जलपान”, “लोकतंत्र का मान, मतदान से पहचान” जैसे नारे लगाते हुए मतदाताओं को मतदान के महत्व से अवगत कराया। विद्यालय के प्रधानाध्यापक ने

कहा कि मतदान लोकतंत्र की आत्मा है और हर नागरिक का कर्तव्य है कि वह अपने मताधिकार का प्रयोग करे। इस मौके पर शिक्षकों ने बच्चों को मतदान प्रक्रिया की जानकारी दी और कहा कि

बच्चों के माध्यम से घर-घर तक जागरूकता का संदेश पहुंचेगा। प्रभात फेरी कार्यक्रम को सफल बनाने में विद्यालय के सभी शिक्षक, शिक्षकेतर कर्मी और ग्रामीणों का सहयोग सराहनीय रहा।

## कुर्साकांटा में मतदाता जागरूकता अभियान, बाल विवाह व नशा मुक्ति पर संगोष्ठी

**न्यूज स्केल अररिया**

कुर्साकांटा प्रखंड के उच्च माध्यमिक विद्यालय सोनामणी गोदाम में जागरण कल्याण भारती फारबिसगंज, जस्ट राइट फार चिल्ड्रेन नई दिल्ली, जिला प्रशासन अररिया, जिला विधिक सेवा प्राधिकरण, एसएसबी 56वीं वाहिनी बथनाहा, सोनामणी गोदाम पुलिस प्रशासन और विद्यालय के संयुक्त तत्वावधान में मतदाता जागरूकता अभियान एवं सामाजिक कुरीतियों पर आधारित कार्यक्रम आयोजित



किया गया। **लोकतंत्र में मतदान का महत्व बताया गया :** कार्यक्रम का संचालन जागरण कल्याण भारती फारबिसगंज के अध्यक्ष संजय कुमार ने किया, जबकि अध्यक्षता विद्यालय के प्रधानाध्यापक मुकेश कुमार राय ने की।

कार्यक्रम में मुख्य अतिथि के रूप में SSB 56वीं वाहिनी के इंस्पेक्टर हरेंद्र सिंह, आमगाछी बीओपी प्रभारी तेसरिंग थाणी, सोनामणी गोदाम थाना के एसआई लखी राम एवं जागरण कल्याण भारती के डीसी दीपक कुमार पासवान उपस्थित थे।

अतिथियों ने छात्र-छात्राओं एवं स्थानीय नागरिकों को संबोधित करते हुए कहा कि लोकतंत्र में हर नागरिक को अपनी सरकार चुनने का अधिकार है और आगामी 11 नवम्बर 2025 को मतदान कर इस अधिकार का प्रयोग अवश्य करें। **सामाजिक बुराइयों के खिलाफ संदेश :** जिला विधिक सेवा प्राधिकरण, अररिया ने सर्वोच्च न्यायालय के आदेशों के आलोक में बाल विवाह, मानव तस्करी और नशा मुक्ति जैसे विषयों पर लोगों को संवेदनशील

बनाया। वक्ताओं ने समाज को इन बुराइयों से मुक्त करने का संकल्प दोहराया। **रैली से दिया जनजागरण का संदेश :** विद्यालय परिसर से निकली जागरूकता रैली को विद्यालय के प्रधानाध्यापक और SSB इंस्पेक्टर ने हरी झंडी दिखाकर रवाना किया। यह रैली सोनामणी बाजार होते हुए थाना परिसर में संपन्न हुई। कार्यक्रम में छात्र-छात्राओं ने नारे लगाकर मतदाता जागरूकता, नशामुक्ति और सामाजिक सुधार का संदेश दिया।

## सुल्तानगंज में स्वीप कार्यक्रम के तहत मेंहदी, रैली और शपथ से बढ़ाई गई मतदान जागरूकता

**न्यूज स्केल भागलपुर**

बिहार विधानसभा आम निर्वाचन 2025 के तहत स्वतंत्र, निष्पक्ष एवं शांतिपूर्ण मतदान सुनिश्चित करने के साथ-साथ मतदाता प्रतिशत बढ़ाने के उद्देश्य से सुल्तानगंज में स्वीप कार्यक्रम आयोजित किया गया। कार्यक्रम के दौरान स्थानीय विद्यालयों की छात्राओं और महिलाओं ने नैतिक मतदान के प्रति जागरूकता फैलाने के लिए मेंहदी प्रतियोगिता में भाग लिया तथा अपने हाथों पर ‘वोट करें’ जैसे संदेश लिखे। इसके अलावा जागरूकता



रैली निकाली गई, जिसमें लोगों को मतदान के महत्व से अवगत कराया गया। कार्यक्रम के अंत में उपस्थित सभी प्रतिभागियों को शपथ दिलाई गई कि वे आगामी चुनाव में बिना किसी दबाव या प्रलोभन

के अपने मताधिकार का प्रयोग करेंगे। जिला प्रशासन द्वारा ऐसे कार्यक्रमों के माध्यम से लोगों को लोकतंत्र के इस महापर्व में सक्रिय भागीदारी के लिए प्रेरित किया जा रहा है।

# जिला निर्वाचन पदाधिकारी सह डीएम ने किया समाग्री कोषांग का निरीक्षण



**न्यूज स्केल सुपौल**

विधान सभा आम निर्वाचन 2025 के मद्देनजर जिला निर्वाचन पदाधिकारी-सह-जिलाधिकारी द्वारा गुरुवार को मतदान सामग्री कोषांग का निरीक्षण किया गया। निरीक्षण के दौरान उन्होंने कोषांग में उपलब्ध सभी आवश्यक मतदान सामग्रियों की स्थिति

# पीठासीन पदाधिकारियों को दिया गया प्रशिक्षण

न्यूज स्केल सुपौल

बिहार विधानसभा आम निर्वाचन 2025 के अवसर पर जिला निर्वाचन पदाधिकारी - सह- जिलाधिकारी सावन कुमार के निदेश पर मतदान कराने वाले पीठासीन पदाधिकारी, प्रथम / द्वितीय/ तृतीय मतदान पदाधिकारी का पार्टी वाईज 41-निर्मली विधान सभा का दो पालियों में कुल 400 पार्टी का प्रशिक्षण सुपौल उच्च माध्यमिक विद्यालय में दिया गया। प्रशिक्षण का निरीक्षण जिला



पदाधिकारी एवं आर्जवर द्वारा किया गया। प्रशिक्षण के दौरान जिलाधिकारी महोदय द्वारा पीठासीन पदाधिकारी को ECINET Application QR Code को Scan करके App को Install करने का निदेश दिया गया।



VVPAT सीलिंग प्रक्रिया एवं विभिन्न प्रकार का प्रपत्र भरने से संबंधित प्रशिक्षण अनिवार्य रूप से प्राप्त करें, ताकि मतदान के दिन आपलोगो को किसी भी प्रकार की कठिनाईयों का सामना नहीं करना पड़े। नोडल पदाधिकारी प्रशिक्षण कोषांग

## इंजीनियरिंग कॉलेज में सतर्कता जागरूकता सप्ताह के अंतर्गत सत्यनिष्ठा शपथ का आयोजन



**न्यूज स्केल सुपौल**

बिहार सरकार के निर्देश पर कोशी क्षेत्र के सुपौल इंजीनियरिंग कॉलेज में सतर्कता जागरूकता सप्ताह के अंतर्गत सत्यनिष्ठा शपथ कार्यक्रम का आयोजन किया गया। कार्यक्रम की शुरुआत कॉलेज के प्राचार्य डॉ. अच्युतानंद मिश्रा के प्रेरक भाषण से हुई। उन्होंने कहा कि सत्यनिष्ठा और ईमानदारी किसी भी संस्थान की प्रगति की नींव होती है। उन्होंने सभी शिक्षकों और कर्मचारियों से अपने कार्यों में पारदर्शिता, सत्यनिष्ठा और जवाबदेही बनाए रखने का आह्वान किया। कार्यक्रम का संचालन गोपाल कृष्ण, सहायक प्राध्यापक, डॉ. चंदन कुमार, डीन अकादमिक, कमल राज प्रवीण, सहायक

# निर्वाचन कार्य हेतु वाहन कोषांग का संचालन स्टेडियम एवं आईटीआई कॉलेज परिसर से किया जाएगा

जिले के लगभग 7500 वाहन मालिकों को अधिग्रहण का नोटिस मतदान दिवस हेतु वाहन उपलब्ध कराने का अनुरोध

न्यूज स्केल सुपौल	वाहन अधिग्रहण एवं निर्देश	विद्यालय वाहनों के संबंध में विशेष प्रावधान :
बिहार विधानसभा आम निर्वाचन-2025 के सफल, सुव्यवस्थित एवं समयबद्ध संचालन के दृष्टिगत, जिला निर्वाचन पदाधिकारी-सह-जिला पदाधिकारी, सुपौल द्वारा लोक प्रतिनिधित्व अधिनियम, 1951 की धारा 160 एवं 162 से 165 के अंतर्गत प्रदत्त शक्तियों का प्रयोग करते हुए एक महत्वपूर्ण आदेश निर्गत किया गया है। इस आदेश के अनुसार, निर्वाचन कार्य में प्रयुक्त होने वाले वाहनों के संचालन, नियंत्रण एवं समन्वय हेतु स्टेडियम परिसर तथा आई०टी०आई० कॉलेज, सुपौल के मैदान एवं भवनों	को चुनाव कार्य संपन्न होने तक जिला वाहन कोषांग, सुपौल के संचालन हेतु अधिगृहित किया गया है। इन परिसरों से निर्वाचन संबंधी वाहन गतिविधियों — जैसे कि वाहन टैगिंग, आवंटन, फ्यूल आपूर्ति, वाहन विश्राम व्यवस्था एवं निगरानी आदि — का संचालन केंद्रीकृत रूप से किया जाएगा। <b>समन्वित व्यवस्था एवं प्रशासन की तैयारी :</b> जिला प्रशासन द्वारा यह सुनिश्चित किया गया है कि निर्वाचन अवधि में किसी भी प्रकार की वाहन-अभाव, फ्यूल आपूर्ति बाधा, वाहन नियंत्रण या रात्रि विश्राम व्यवस्था से संबंधित समस्या उत्पन्न न हो। स्टेडियम एवं आई०टी०आई० कॉलेज परिसर को वाहन कोषांग के लिए चुने जाने का मुख्य उद्देश्य यह है कि सभी कार्य एक ही स्थान पर केंद्रीकृत रूप से संचालित हों तथा वाहनों की निगरानी एवं आवंटन कार्य पारदर्शी और दक्ष ढंग से किया जा सके। <b>जिला निर्वाचन पदाधिकारी का संदेश :</b> जिला निर्वाचन पदाधिकारी-सह-जिला पदाधिकारी, सुपौल ने कहा कि निर्वाचन जैसी अत्यंत संवेदनशील एवं महत्वपूर्ण प्रक्रिया में प्रत्येक चरण की तैयारी सटीक एवं समयबद्ध ढंग से की जा रही है। जिला प्रशासन का प्रयास है कि वाहन-संबंधी सभी कार्यों को समन्वित रूप से संपादित किया जाए, ताकि निर्वाचन कार्यों में किसी प्रकार की विलंब या असुविधा न हो। सभी वाहन मालिकों से अनुरोध है कि वे निर्धारित	जिला परिवहन पदाधिकारी, सुपौल ने बताया कि सभी विद्यालय संचालकों को भी निर्वाचन के लिए उपलब्ध वाहनों को जमा करने का निर्देश दिया गया है। जिला निर्वाचन पदाधिकारी द्वारा निर्गत आदेश के अनुपालन में सभी मोटरयान निरीक्षक संबंधित स्कूल परिसर में जाकर वाहनों के अधिग्रहण का नोटिस दिया गया है। सभी स्कूल संचालक को 3 दिन पूर्व वाहन जमा करने का निर्देश दिया गया है। कोई भी स्कूल संचालक जो अपने वाहनों को निर्वाचन कार्य हेतु उपलब्ध कराने से इनकार करता है, उसके विरुद्ध भी सरकारी कार्यों में बाधा पहुंचाने के आरोप में कानूनी कार्रवाई की जाएगी।
	किया जाए, ताकि निर्वाचन कार्यों में किसी प्रकार की विलंब या असुविधा न हो। सभी वाहन मालिकों से अनुरोध है कि वे निर्धारित	समय पर अपना वाहन निर्वाचन कार्य हेतु जमा कर दें।" उन्होंने सभी वाहन स्वामियों, संस्थानों एवं संबंधित विभागों से अपेक्षा की है कि वे निर्वाचन की इस लोकतांत्रिक प्रक्रिया को सफल बनाने में जिला प्रशासन को पूर्ण सहयोग प्रदान करें।

## ईवीएम कोषांग में 30 अक्टूबर को किए गए महत्वपूर्ण कार्य

**न्यूज स्केल सुपौल**

30 अक्टूबर को जिला निर्वाचन पदाधिकारी-सह-जिला पदाधिकारी के आदेश के आलोक में 42-पिपरा, विधानसभा, 43-सुपौल, विधानसभा, 44-त्रिवेणीगंज का ईवीएम समाहरणालय स्थित वेयर हाउस से संबंधित विधानसभा के बजगृह में भेजा गया है।



41-निर्मली विधानसभा एवं 45-छातापुर विधानसभा ईवीएम का बुथ के अनुसार पृथकीकरण का कार्य किया जा रहा है।

# वीरगाथा स्कूली बच्चों में राष्ट्र प्रेम को जागृत करता है :- डा रणधीर कुमार राणा

न्यूज स्केल सुपौल

बी बी बालिका उच्च माध्यमिक (+2) विद्यालय सुपौल में छात्राओं के द्वारा वीरगाथा पर एक कार्यक्रम आयोजित किया गया। उक्त कार्यक्रम के अवसर पर विद्यालय के विशिष्ट शिक्षक डा रणधीर कुमार राणा ने बताया की स्कूल में इस तरह के कार्यक्रम पर चर्चा करना एक अच्छा विचार है! विरगाथा हिंदी साहित्य की एक



महत्वपूर्ण विधा है, जिसमें वीरों की बहादुरी और उनके बलिदान की कहानियाँ होती हैं। **स्कूल में विरगाथा पढ़ने से छात्रों को कई लाभ होते हैं:** देशभक्ति की भावना:



छात्रों को वीरता, साहस और संघर्ष की कहानियों से परिचित कराती हैं, जो उनके चरित्र निर्माण में मदद करती हैं। साहित्यिक ज्ञान: विरगाथा का अध्ययन करने से छात्रों को

करने वाली कक्षा 9वीं की छात्रा कमशः लवली कुमारी रोल 19, नसरीन रोल 07, स्तुति प्रिया रोल 11 एवं फरहाना प्रवीण रोल 18 ने अपनी राष्ट्रीय कविता, प्रोजेक्ट और चित्रकला में सफल रही। उक्त अवसर पर विद्यालय के प्रभारी प्रधानाध्यापक गोपाल चौधरी, शिक्षक डा रणधीर कुमार राणा, बैधनाथ शाह का योगदान सराहनीय रहा।

## मिथिला विभूति सम्मान से सम्मानित होंगे आचार्य धर्मेन्द्रनाथ मिश्र



**न्यूज स्केल सुपौल**

विद्यापति सेवा संस्थान दरभंगा के द्वारा 3 नवंबर को आयोजित होने वाले 53वां विद्यापति पर्व समारोह सह मिथिला विभूति सम्मान कार्यक्रम में गौसपुर के लाल मैथिल पंडित आचार्य धर्मेन्द्रनाथ मिश्र को मिथिला विभूति सम्मान से सम्मानित किया जाएगा। बता दें कि हर वर्ष की भांति इस बार भी अपने अपने क्षेत्रों में उत्कृष्ट कार्य करने वाले को मिथिला विभूति सम्मान से सम्मानित किया जाता है। मैथिली अकादमी के पूर्व अध्यक्ष कमलाकांत झा के संयोजन में गठित डॉ महेंद्रनारायण राम एवं श्री प्रवीण कुमार झा की तीन सदस्यीय सम्मान समिति के निर्णय में इस वर्ष 3 नवंबर को होने वाले सम्मान कार्यक्रम में गौसपुर निवासी पंडित आचार्य धर्मेन्द्रनाथ मिश्र का चयन मिथिला विभूति सम्मान के लिए किया गया है। इस कार्यक्रम की जानकारी विद्यापति सेवा संस्थान के महा सचिव वैद्यनाथ मिश्र बैजू ने दिया। कमिटी के द्वारा आचार्य धर्मेन्द्रनाथ मिश्र का चयन और इस सम्मान की सूचना से संपूर्ण जिले वासियों में हर्ष का माहौल बना हुआ है। वही बता दें कि आचार्य धर्मेन्द्रनाथ मिश्र को यह सम्मान संस्कृत साहित्य, आध्यात्मिक एवं संस्कृत भाषा की अभिवृद्धि के लिए प्रदान किया गया है। अभी तक अनेकानेक पुरस्कार ग्रहण कर चुके आचार्य धर्मेन्द्रनाथ मिश्र ने कहा कि आजीवन पर्यंत संस्कृत भाषा और धर्म संस्कृति की अभिवृद्धि के लिए सदैव अग्रसर रहेंगे। सम्मान के लिए संदेश प्राप्त कर समस्त आयोजक मंडल का आभार व्यक्त किया।

# जिलाधिकारी एवं पुलिस अधीक्षक ने किया मतदाता सूची विखंडीकरण कार्य का निरीक्षण, दिए गंभीरता से कार्य पूर्ण करने के दिशा निर्देश

न्यूज स्केल मोतीहारी

बिहार विधानसभा निर्वाचन 2025 की तैयारी के क्रम में जिला निर्वाचन शाखा द्वारा मतदाता सूची के विखंडीकरण कार्य की शुरुआत आज मोतिहारी स्थित महात्मा गांधी प्रेक्षा गृह में की गई। इस कार्य का उद्देश्य मतदाता सूची को सटीक, अद्यतन और सुव्यवस्थित बनाना है ताकि आगामी विधानसभा चुनाव के दौरान मतदान प्रक्रिया निर्विघ्न एवं पारदर्शी रूप से संपन्न हो सके। आज जिलाधिकारी श्री सौरभ जोरवाल एवं पुलिस अधीक्षक स्वर्ण प्रभात ने स्वयं स्थल पर पहुंचकर विखंडीकरण कार्य का सूक्ष्म निरीक्षण किया। उन्होंने उपस्थित पदाधिकारियों और कर्मियों से चल रही



प्रक्रिया की जानकारी ली तथा उन्हें निर्धारित समयसीमा में कार्य पूर्ण करने का निर्देश दिया। निरीक्षण के दौरान जिलाधिकारी ने कहा कि मतदाता सूची का यह विखंडन अत्यंत महत्वपूर्ण चरण है, क्योंकि इसी के आधार पर आगामी चुनाव में प्रत्येक मतदान केंद्र पर मतदाताओं की सूची उपलब्ध कराई जाएगी। जोरवाल ने स्पष्ट किया कि विखंडन की प्रक्रिया में किसी

भी प्रकार की त्रुटि या चूक नहीं होनी चाहिए। प्रत्येक नाम, पते और निर्वाचन क्षेत्र के अनुसार सूचियों को अद्यतन एवं सत्यापित किया जाना आवश्यक है। उन्होंने अधिकारियों को निर्देश दिया कि कार्य में पूरी गंभीरता, पारदर्शिता और जवाबदेही सुनिश्चित की जाए। वहीं, पुलिस अधीक्षक श्री स्वर्ण प्रभात ने कहा कि पूरे कार्य स्थल पर शांति

एवं सुरक्षा व्यवस्था बनाए रखने के लिए पर्याप्त पुलिस बल की तैनाती की गई है। जिला प्रशासन द्वारा मतदाता सूची विखंडीकरण की इस प्रक्रिया को चुनावी तैयारियों के एक अहम पड़ाव के रूप में देखा जा रहा है। यह सुनिश्चित किया जा रहा है कि हर योग्य मतदाता का नाम सही रूप से सूची में दर्ज रहे, जिससे निर्वाचन प्रक्रिया में किसी प्रकार की बाधा उत्पन्न न हो।

## बिहार विधानसभा चुनाव 2025 : विधि-व्यवस्था सुदृढ़ करने को जिला नियंत्रण कक्ष का निरीक्षण

न्यूज स्केल मोतीहारी

बिहार विधानसभा आम निर्वाचन 2025 को शांतिपूर्ण, निष्पक्ष और भयमुक्त माहौल में संपन्न कराने के उद्देश्य से पुलिस अधीक्षक कार्यालय में स्थापित जिला नियंत्रण कक्ष का आज निरीक्षण किया गया। निरीक्षण भारत निर्वाचन आयोग द्वारा नियुक्त पुलिस प्रेक्षक श्री राघवेंद्र सुहासा, जिलाधिकारी श्री सौरभ जोरवाल एवं पुलिस अधीक्षक श्री स्वर्ण प्रभात द्वारा संयुक्त रूप से किया गया।

**नियंत्रण कक्ष की कार्यप्रणाली की ली गई जानकारी**



निरीक्षण के दौरान पुलिस प्रेक्षक ने नियंत्रण कक्ष में तैनात अधिकारियों से संवाद स्थापित करते हुए वहां की कार्यप्रणाली की विस्तृत जानकारी ली। उन्होंने जिला स्तर से लेकर थाना स्तर तक सूचना संप्रेषण व्यवस्था की स्थिति की समीक्षा की तथा चुनावी प्रक्रिया के दौरान कानून-व्यवस्था को सुदृढ़ बनाए रखने के लिए सतर्कता बरतने का निर्देश दिया।

**सीसीटीवी निगरानी और रिपोर्टिंग पर दिया गया जोर**  
जिलाधिकारी श्री सौरभ जोरवाल ने नियंत्रण कक्ष में कार्यरत कर्मियों को निर्देश दिया कि जिलेभर की सभी घटनाओं और गतिविधियों की निगरानी सीसीटीवी कैमरों के माध्यम से निरंतर की जाए। प्रत्येक घटना का विवरण पंजी में अंकित करते हुए वरीय पदाधिकारियों के अवलोकन हेतु नियमित रूप

**शांतिपूर्ण चुनाव के लिए समन्वय आवश्यक** : पुलिस अधीक्षक श्री स्वर्ण प्रभात ने सभी अधिकारियों को निर्देश दिया कि जिला नियंत्रण कक्ष के माध्यम से निरंतर संवाद और समन्वय बनाए रखें ताकि किसी भी आपात स्थिति में तत्काल कार्रवाई की जा सके।

से प्रस्तुत किया जाए। इस अवसर पर विधि-व्यवस्था को सुचारु रूप से संधारित करने एवं निर्वाचन प्रक्रिया को निर्बाध रूप से संपन्न कराने के लिए सभी उपस्थित कर्मियों को आवश्यक दिशा-निर्देश दिए गए।

## जिला निर्वाचन पदाधिकारी ने नरकटियागंज, सिकटा और रामनगर विधानसभा क्षेत्रों के डिस्पैच सेंटर की तैयारी की समीक्षा की

न्यूज स्केल बेतिया

जिला निर्वाचन पदाधिकारी ने नरकटियागंज, सिकटा और रामनगर विधानसभा क्षेत्रों के डिस्पैच सेंटर की तैयारी की समीक्षा की बिहार विधानसभा आम निर्वाचन 2025 की तैयारी के तहत जिला निर्वाचन पदाधिकारी सह जिला पदाधिकारी, पश्चिम चंपारण श्री धर्मेन्द्र कुमार ने नरकटियागंज, सिकटा और रामनगर विधानसभा क्षेत्रों के डिस्पैच सेंटर का विस्तृत निरीक्षण किया। उन्होंने मतदान दलों के प्रस्थान की प्रक्रिया की समीक्षा की



और निर्देश दिया कि मतदान सामग्री के वितरण से लेकर कर्मियों के सुरक्षित प्रस्थान तक सभी व्यवस्थाएं सुचारू रहें। **लापरवाही पर चेतावनी** उन्होंने स्पष्ट कहा कि निर्वाचन कार्य अत्यंत संवेदनशील और महत्वपूर्ण है, इसलिए किसी भी स्तर

पर लापरवाही बर्दाश्त नहीं की जाएगी। सभी पदाधिकारी अपने दायित्वों का निर्वहन पूरी निष्ठा और तत्परता से करें। **पूर्ण तैयारी का निर्देश** उन्होंने निर्देश दिया कि डिस्पैच सेंटर से संबंधित सभी कार्य शीघ्र पूर्ण किए जाएं और तकनीकी या

**. सुविधाओं और सुरक्षा पर विशेष ध्यान** : निरीक्षण के दौरान उन्होंने सुरक्षा व्यवस्था, बैरिकेडिंग, प्रवेश व निकास मार्ग, वाहन पार्किंग, पेयजल, शौचालय, प्रकाश व्यवस्था, भोजन एवं प्राथमिक उपचार केंद्र जैसी सुविधाओं का जायजा लिया। उन्होंने संबंधित अधिकारियों को निर्देशित किया कि मतदान दलों को किसी प्रकार की असुविधा न हो।

व्यवस्थागत त्रुटियां न रहें। उन्होंने कहा कि मतदान दलों के प्रस्थान दिवस पर वे स्वयं स्थल पर रहकर निरीक्षण

**नियंत्रण कक्ष और सहायता काउंटर का निरीक्षण** : निर्वाचन सामग्री वितरण केंद्रों पर बनाए जा रहे काउंटर, कंट्रोल रूम, सहायता काउंटर और संचार व्यवस्था की भी समीक्षा की गई। जिला निर्वाचन पदाधिकारी ने कहा कि मतदान दलों की रवानगी के दौरान अनुशासन एवं व्यवस्था बनाए रखने के लिए पर्याप्त दंडाधिकारी, पुलिस बल और प्रशिक्षित कर्मियों की प्रतिनियुक्ति आवश्यक है।

करेंगे ताकि चुनाव प्रक्रिया पूरी तरह सुव्यवस्थित और पारदर्शी ढंग से संपन्न हो सके।

## सामान्य प्रेक्षक श्री कैलाश वानखेड़े ने द्वितीय चरण के प्रशिक्षण कार्यक्रम का किया निरीक्षण

न्यूज स्केल बेतिया

बिहार विधान सभा आम निर्वाचन, 2025 के मद्देनजर सामान्य प्रेक्षक श्री कैलाश वानखेड़े द्वारा आज विपिन हाई स्कूल, बेतिया में चल रहे द्वितीय चरण के प्रशिक्षण कार्यक्रम का निरीक्षण किया गया। निरीक्षण के दौरान श्री वानखेड़े ने प्रशिक्षण सत्रों का अवलोकन किया तथा मतदान कर्मियों से प्रशिक्षण से संबंधित जानकारी प्राप्त की। उन्होंने प्रशिक्षकों को निर्देश दिया कि प्रत्येक मतदान अधिकारी को मतदान प्रक्रिया, ईवीएम एवं वीवीपैट के संचालन, मॉक



पोल, सीलिंग प्रक्रिया एवं अन्य तकनीकी पहलुओं की पूरी जानकारी दी जाए ताकि मतदान के दिन किसी प्रकार की त्रुटि न हो। सामान्य प्रेक्षक ने प्रशिक्षण स्थल पर की गई व्यवस्थाओं जैसे बैठने की व्यवस्था, प्रकाश, पेयजल, उपकरणों की उपलब्धता एवं अनुशासन व्यवस्था का भी

निरीक्षण किया और संतोष व्यक्त किया। उन्होंने कहा कि प्रशिक्षण निर्वाचन प्रक्रिया की रीढ़ है, अतः इसे गंभीरता एवं पूर्णता के साथ संपन्न किया जाना चाहिए। इस अवसर पर उप निर्वाचन पदाधिकारी, प्रशिक्षण प्रभारी, मास्टर ट्रेनर एवं अन्य संबंधित पदाधिकारी उपस्थित रहे।

## सीएस डीएवी पब्लिक स्कूल बनकट में मतदान कर्मियों का द्वितीय स्तरीय प्रशिक्षण प्रारंभ, वॉलेट पेपर से कराया गया मतदान अभ्यास

न्यूज स्केल मोतीहारी

बिहार विधानसभा आम निर्वाचन 2025 के मद्देनजर पूर्वी चंपारण जिले में मतदान पदाधिकारियों एवं कर्मियों का द्वितीय स्तरीय प्रशिक्षण आज से प्रारंभ हुआ। यह प्रशिक्षण मोतिहारी स्थित सीएस डीएवी पब्लिक स्कूल, बनकट में आयोजित किया गया। प्रशिक्षण के प्रथम दिन मतदान दल के पदाधिकारियों एवं कर्मियों को मतदान प्रक्रिया की विस्तृत जानकारी दी गई। साथ ही उन्हें वॉलेट पेपर के माध्यम से मतदान



का व्यावहारिक प्रशिक्षण भी कराया गया, ताकि मतदान के दिन वे पूरी दक्षता के साथ अपने दायित्वों का निर्वहन कर सकें। इस अवसर पर मतदाता जागरूकता अभियान के तहत प्रशिक्षण स्थल पर विशेष सेल्फी प्वाइंट भी बनाए गए थे। मतदान

में भाग लेने वाले कर्मियों ने उत्साहपूर्वक वहां अपनी सेल्फी ली और लोकतंत्र के इस पर्व में सहभागिता का संदेश दिया। जिला निर्वाचन पदाधिकारी ने प्रशिक्षण के सुचारू संचालन एवं सभी कर्मियों की सक्रिय भागीदारी की सराहना की।

## जिला निर्वाचन पदाधिकारी ने हिसुआ विधानसभा के मतदान कर्मियों के प्रशिक्षण का किया निरीक्षण

निर्वाचन कार्य अत्यंत संवेदनशील, प्रत्येक कर्मी को होनी चाहिए संपूर्ण जानकारी — डीएम रवि प्रकाश

न्यूज स्केल नवादा

बिहार विधानसभा आम निर्वाचन 2025 के सफल संचालन के उद्देश्य से हिसुआ विधानसभा क्षेत्र के मतदान कर्मियों का प्रशिक्षण संत जोसेफ विद्यालय, नवादा में आयोजित किया गया। प्रशिक्षण स्थल का निरीक्षण जिला निर्वाचन पदाधिकारी सह जिलाधिकारी श्री रवि प्रकाश एवं सामान्य प्रेक्षक 236-हिसुआ श्री नितिन के. पाटिल (भा.प्र.से.)



ने संयुक्त रूप से किया। निरीक्षण के दौरान अधिकारियों ने प्रशिक्षण कक्षों का भ्रमण कर मतदान पदाधिकारियों से संवाद किया और प्रशिक्षण की गुणवत्ता की समीक्षा की। डीएम ने कहा कि निर्वाचन कार्य अत्यंत संवेदनशील प्रक्रिया है, अतः प्रत्येक मतदान कर्मी

को अपने कर्तव्यों की संपूर्ण जानकारी होनी चाहिए। उन्होंने निर्देश दिया कि ईवीएम-वीवीपैट के प्रायोगिक अभ्यास, दस्तावेजीकरण, मतदाता सत्यापन और सीलिंग प्रक्रिया पर विशेष ध्यान दिया जाए। डीएम ने स्पष्ट किया कि प्रशिक्षण निर्वाचन प्रक्रिया



का अहम चरण है, इसलिए समय पर उपस्थिति सुनिश्चित करें, अन्यथा अनुपस्थित कर्मियों पर प्रशासनिक कार्रवाई की जाएगी। बताया गया कि 235-रजौली (अ.जा.) विधानसभा का प्रशिक्षण 29 अक्टूबर को संपन्न हो चुका है।

236-हिसुआ का 30 अक्टूबर को हुआ, जबकि 237-नवादा, 238-गोविंदपुर और 239-वारिसलीगंज विधानसभाओं का प्रशिक्षण क्रमशः 31 अक्टूबर, 1 और 2 नवम्बर को होगा। प्रत्येक दिन प्रशिक्षण दो पालियों में संचालित किया जा रहा है।

## बेतिया में भारी मात्रा में शराब जल



**बेतिया, (हि.स.)।** बेतिया पुलिस स्थित नौतन पुलिस ने थाना क्षेत्र के अलग-अलग गांवों में गुरुवार को छापेमारी कर भारी मात्रा में विदेशी शराब को जब्त किया है। वहीं एक बाईक के साथ एक धंधेबाज को भी पुलिस ने दबोचा है। थानाध्यक्ष प्रमोद कुमार पासवान ने बताया कि दक्षिण तेल्हुआ से 73 लीटर विदेशी शराब जब्त किया गया है। जबकि धंधेबाज पुलिस

को देख शराब फेंक फरार हो गया। वहीं खाप टोला गांव से एक हिरो बाईक पर लदे 70 लीटर विदेशी शराब के साथ एक धंधेबाज को पकड़ा गया है। धंधेबाज की पहचान योगेश राज के रूप में हुई है। थानाध्यक्ष ने बताया कि विधानसभा चुनाव को लेकर पुलिस अलर्ट मूड में है। धंधेबाजों पर नकेल कसने के लिए लगातार छापेमारी अभियान चलाया जा रहा है।

## बेतिया में चुनावी तैयारी तेज, बूथवार वाहन व्यवस्था के लिए की गयी बैठक

**बेतिया, (हि.स.)।** पश्चिम चंपारण जिला में आगामी विधानसभा चुनाव को लेकर लौरिया ब्लॉक में प्रशासनिक तैयारियां जोर पकड़ रही हैं। इसी क्रम में गुरुवार को प्रखंड कार्यालय सभागार में वाहन कोषांग कर्मियों की एक महत्वपूर्ण बैठक आयोजित की गई। बैठक की अध्यक्षता लौरिया के अंचल अधिकारी नितेश कुमार सेठ ने की।

बैठक में मतदान कार्य हेतु आवश्यक वाहनों की उपलब्धता, अधिग्रहण और प्रबंधन से जुड़े सभी पहलुओं पर विस्तार से चर्चा की गई। सीओ ने स्पष्ट निर्देश दिया कि हर बूथ के लिए समय से वाहन की उपलब्धता सुनिश्चित की जाए, ताकि मतदान कर्मियों को किसी प्रकार की असुविधा न हो। उन्होंने कहा कि बोलेरो, बस, जीप, ट्रक, ट्रैक्टर, मिनी बस आदि वाहनों की सूची शीघ्र तैयार कर अधिग्रहण नोटिस की तामिला कराई जाए। साथ ही यह भी सुनिश्चित किया जाए कि अधिग्रहित वाहन निर्धारित समय पर सेक्टर मजिस्ट्रेट,



गश्ती दल, दंडाधिकारी और पोलिंग पार्टियों को ईंधन सहित उपलब्ध हों। सीओ ने वाहन ठहराव स्थलों पर प्रकाश व्यवस्था, सुरक्षा बल की तैनाती और पेट्रोल पंपों से समन्वय कर ईंधन की आरक्षित व्यवस्था पर भी विशेष बल दिया। उन्होंने यह भी निर्देश दिया कि निर्वाचन कार्य समाप्त होते ही वाहनों को शीघ्र मुक्त कर पारदर्शी ढंग से भुगतान प्रक्रिया पूरी की जाए। बैठक में मनीष कुमार, बृजेश कुमार, सूरज कुमार, राजकुमार, अशोक, दुवेन्द्र, विवेक कुमार और कर्मवीर समेत कई प्रखंड कर्मी मौजूद थे।

## केले की खेती से किसान होंगे समृद्ध, किसान पाठशाला का हुआ आयोजन

**बेतिया, (हि.स.)।** पश्चिम चंपारण जिला में नौतन प्रखंड के मंगलपुर गुरद्वारा पंचायत के बनकटवा गांव में गुरुवार को बिहार सरकार के आत्मा पश्चिमी चंपारण के द्वारा कृषि पाठशाला का आयोजन किया गया। पाठशाला में उपस्थित किसानों को वैज्ञानिक तरीके से केले की खेती करने के बारे में बताया गया। कृषि विभाग के द्वारा आयोजित इस कार्यक्रम में आत्मा के प्रबंधक शालिनी कुमारी ने बताया कि कम लागत में खेले की खेती से किसान जल्द ही अपनी आर्थिक स्थिति मजबूत कर सकते हैं। इसमें छोटे वर्ग से लेकर मध्यम व बड़े



किसान भी वैज्ञानिक ढंग से केले की खेती कर अच्छी कमाई कर रहे हैं। कार्यक्रम में दलहन तेलहन सहित अन्य मोटे अनाजों के पैदावार पर भी चर्चा किया गया। तथा किसानों को उचित

परामर्श व जानकारी दी गई। कार्यक्रम में किसान राजन तिवारी, नथुनी प्रसाद सिंह, रमेश सिंह, राजेश्वर पांडे, आलोक कुमार राव, मंदू राव, सुबोध तिवारी, वीरेंद्र तिवारी, रामायण राव, आदि किसानों ने भाग लिया है।

# वाणिज्य मंत्री ने निर्यात परिषद और उद्योग संगठनों के साथ बैठक कर निर्यात बढ़ाने पर चर्चा की

**नई दिल्ली,** (हि.स.) केंद्रीय वाणिज्य एवं उद्योग मंत्री पीयूष गोयल ने मंगलवार को नई दिल्ली के वाणिज्य भवन में निर्यात प्रोत्साहन परिषदों और उद्योग संगठनों के साथ बैठक कर चालू वित्त वर्ष 2025-26 की पहली छमाही में किए गए सुधारों, निर्यात प्रदर्शन और आगामी सुधार उपायों पर चर्चा की।

गोयल ने कहा कि सरकार भारतीय निर्यातकों को बेहतर वैश्विक बाजार तक पहुंच और व्यापार में सुगमता प्रदान करने के लिए लगातार प्रयास कर रही है। उन्होंने उद्योग जगत को भरोसा दिलाया कि सरकार एक अनुकूल व्यापार वातावरण तैयार करने के लिए हरसंभव कदम उठा रही है।

बैठक में वाणिज्य विभाग, राजस्व विभाग, उद्योग एवं आंतरिक व्यापार संवर्धन विभाग, विदेश व्यापार महानिदेशालय, विभिन्न

निर्यात परिषदों और प्रमुख उद्योग संगठनों के प्रतिनिधियों ने हिस्सा लिया। चर्चा के दौरान निर्यात विविधीकरण की उपलब्धियों, उद्योग जगत की चुनौतियों और संभावनाओं पर विचार-विमर्श किया गया। भारतीय निर्यात संगठनों के महासंघ, वस्त्र, अभियांत्रिकी, रत्न एवं आभूषण, चिकित्सा उपकरण, औषधि, सेवा, हस्तशिल्प, दूरसंचार, चमड़ा, वाहन और सूचना प्रौद्योगिकी जैसे क्षेत्रों के प्रतिनिधियों ने मंत्रालय के प्रयासों की सराहना की। उन्होंने कहा कि वाणिज्य मंत्रालय की पहल से भारतीय निर्यातकों के लिए नए बाजार अवसर खुल रहे हैं। बैठक में भारतीय उद्योग परिसंघ, फिक्की, पीएचडी वाणिज्य एवं उद्योग मंडल, भारतीय वाहन निर्माता संघ, एसोचैम और नैसकॉम जैसे प्रमुख उद्योग संगठनों के प्रतिनिधि भी शामिल हुए।



## ग्रो का आईपीओ 4 नवंबर को लॉन्च होगा, 12 नवंबर को बीएसई और एनएसई पर होगी लिस्टिंग

**नई दिल्ली,** (हि.स.)। स्टॉक ब्रोकिंग प्लेटफॉर्म ग्रो की पैरेंट कंपनी बिलियन ब्रेन्स गैराज वेंचर्स लिमिटेड का 6,632.30 करोड़ रुपये का आईपीओ 4 नवंबर को सब्सक्रिप्शन के लिए खुलेगा और 7 नवंबर तक बोली लगाई जा सकेगी। शेयरों का अलॉटमेंट 10 नवंबर को और डीमैट अकाउंट में क्रेडिट 11 नवंबर को होगा। कंपनी के शेयर 12 नवंबर को बीएसई और एनएसई पर सूचीबद्ध होंगे। आईपीओ का प्राइस बैंड 95 से 100 रुपये प्रति शेयर तय



किया गया है। न्यूनतम लॉट साइज 150 शेयर का है, जिसके लिए निवेशकों को 15,000 रुपये का निवेश करना होगा। इस इश्यू में 10.60 करोड़ नए शेयर जारी किए जाएंगे और 55.72 करोड़ शेयरों की बिक्री ऑफर फॉर सेल के तहत

होगी। एंकर निवेशकों के लिए बिडिंग 3 नवंबर को होगी। इस इश्यू में 75 प्रतिशत हिस्सा क्वालिफाइड इंस्टीट्यूशनल बायर्स (क्यूआईबी), 10 प्रतिशत रिटेल निवेशकों और 15 प्रतिशत नॉन इंस्टीट्यूशनल इन्वेस्टर्स (एनआईआई) के लिए

आरक्षित है। कोटक महिंद्रा कैपिटल कंपनी लिमिटेड बुक रनिंग लीड मैनेजर और एमयूएफजी इन्टाइम इंडिया प्राइवेट लिमिटेड रजिस्ट्रार हैं। कंपनी ने वित्त वर्ष 2024-25 में 1,824.37 करोड़ रुपये का शुद्ध लाभ और 4,061.65 करोड़ रुपये का राजस्व दर्ज किया। हालांकि 2023-24 में उसे 805.45 करोड़ रुपये का घाटा हुआ था। वर्तमान वित्त वर्ष की पहली तिमाही में कंपनी का शुद्ध लाभ 378.37 करोड़ रुपये और राजस्व 948.47 करोड़ रुपये रहा।

## सराफा बाजार में जारी गिरावट पर लगा ब्रेक, सोना और चांदी की कीमत में आई तेजी

**नई दिल्ली,** (हि.स.)। अमेरिकी फेडरल रिजर्व द्वारा ब्याज दरों में की गई कटौती के बाद अंतरराष्ट्रीय बाजार में सोने और चांदी की कीमतों में आई तेजी का असर आज घरेलू सराफा बाजार में भी देखने को मिला। भारतीय बाजार में आज सोना 1,470 से 1,600 रुपये प्रति 10 ग्राम तक महंगा हुआ, जबकि चांदी की कीमत में 1,200 रुपये प्रति किलोग्राम का उछाल दर्ज किया गया। आज देशभर के प्रमुख सराफा बाजारों में 24 कैरेट



सोना 1,22,410 रुपये से लेकर 1,22,560 रुपये प्रति 10 ग्राम और 22 कैरेट सोना 1,12,210 रुपये से 1,12,360 रुपये प्रति 10 ग्राम के बीच कारोबार कर रहा है। चांदी भी दिल्ली बाजार में 1,52,100 रुपये प्रति किलोग्राम के स्तर पर पहुंच गई। दिल्ली में आज 24 कैरेट

सोना 1,22,560 रुपये प्रति 10 ग्राम और 22 कैरेट 1,12,360 रुपये प्रति 10 ग्राम रहा। मुंबई और कोलकाता में 24 कैरेट सोना 1,22,410 रुपये तथा 22 कैरेट 1,12,210 रुपये प्रति 10 ग्राम पर बिक रहा है। अहमदाबाद और पटना में क्रमशः 24 कैरेट

सोना 1,22,460 रुपये और 22 कैरेट 1,12,260 रुपये प्रति 10 ग्राम के स्तर पर कारोबार कर रहा है। इसी तरह चेन्नई, जयपुर, लखनऊ, बेंगलुरु, हैदराबाद और भुवनेश्वर जैसे शहरों में भी सोने की कीमतों में तेजी देखी गई है। विशेषज्ञों के अनुसार, अमेरिकी फेड की ब्याज दरों में कटौती से वैश्विक स्तर पर कीमती धातुओं की मांग बढ़ने के कारण आने वाले दिनों में भी सोने-चांदी की कीमतों में मजबूती बनी रह सकती है।

## चुकंदर की तासीर और सेहत पर इसके फायदे

चुकंदर यानी बीटरूट को पोषक तत्वों से भरपूर सुपरफूड माना जाता है। इसकी तासीर ठंडी होती है, इसीलिए यह गर्मियों में शरीर को ठंडक और ताजगी देने का बेहतरीन प्राकृतिक उपाय है। चुकंदर के नियमित सेवन से खून की कमी, थकान और कमजोरी जैसी समस्याओं से राहत मिलती है। इसमें मौजूद तत्व शरीर में हीमोग्लोबिन का स्तर बढ़ाने में मदद करते हैं। चुकंदर में मैंगनीज, पोटैशियम,



आयरन, फोलेट, विटामिन ए, बी6 और सी की पर्याप्त मात्रा पाई जाती है। ये सभी पोषक तत्व मिलकर शरीर की रोग प्रतिरोधक क्षमता को मजबूत बनाते हैं। बीटरूट का सेवन हृदय के लिए भी फायदेमंद

होता है क्योंकि इसमें मौजूद नाइट्रेट्स ब्लड प्रेशर को नियंत्रित रखते हैं और हृदय रोगों के खतरे को कम करते हैं। सेवन के तौर पर इसे कई तरीकों से डाइट में शामिल किया जा सकता है। सलाद में कच्चे

चुकंदर के स्लाइस काटकर खाया जा सकता है या फिर इसे हल्का उबालकर भी सेवन किया जा सकता है। स्टीम या जूस के रूप में भी इसका उपयोग लोकप्रिय है। चुकंदर का जूस शरीर को डिटॉक्स करने और स्किन को नेचुरल ग्लो देने में सहायक होता है। जो लोग पाचन तंत्र की समस्याओं से जूझ रहे हैं, उनके लिए भी चुकंदर फायदेमंद है। इसमें मौजूद फाइबर गट हेल्थ को सुधारता

है और कब्ज जैसी दिक्कतों को कम करता है। साथ ही, यह शरीर की इम्यूनिटी को बूस्ट करने और ऊर्जा स्तर को बढ़ाने में मदद करता है। डिस्कलेमर: इस लेख में दी गई जानकारी केवल सामान्य जागरूकता के लिए है। किसी भी स्वास्थ्य समस्या या डाइट बदलाव से पहले डॉक्टर की सलाह अवश्य लें। इंडिया टीवी इस लेख में दिए गए किसी भी दावे की पुष्टि नहीं करता है।

## सर्दियों में आंवले का जूस पीने से सेहत को मिलते हैं अनेक फायदे

सर्दियों के मौसम में आंवले का सेवन शरीर के लिए बेहद फायदेमंद होता है। यह विटामिन सी, फाइबर और एंटीऑक्सीडेंट से भरपूर होता है, जो ठंड में इम्यूनिटी को मजबूत बनाकर सर्दी, खांसी और फ्लू जैसी मौसमी बीमारियों से बचाव करता है। 1. इम्यूनिटी बढ़ाए: आंवले में मौजूद विटामिन सी रोग प्रतिरोधक क्षमता को बढ़ाता है, जिससे शरीर संक्रमणों से लड़ने में सक्षम होता है।



पोषण देकर बालों को झड़ने से रोकता है, वहीं त्वचा में कोलेजन उत्पादन बढ़ाकर उसे चमकदार और झुर्रियों से मुक्त रखता है। सेवन का सही समय: सुबह खाली पेट आंवला जूस पीना सबसे लाभकारी माना जाता है, इससे शरीर पोषक तत्वों को अच्छी तरह अवशोषित करता है। यदि एसिडिटी की समस्या हो तो दोपहर में भोजन से पहले इसका सेवन करें।

## राशिफल : 31 अक्टूबर, 2025

**मेष -** सुख-आनंद कारक समय है। कुछ महत्वपूर्ण कार्य बनाने के लिए भाग-दौड़ रहेगी। लाभदायक कार्यों की चेष्टाएं प्रबल होंगी। सभा-गोष्ठियों में मान-सम्मान बढ़ेगा। धार्मिक आस्थाएं फलीभूत होंगी। निर्मूल शंकाओं के कारण मनस्ताप भी पैदा हो सकते हैं। सक्रियता से अल्प लाभ का हर्ष होगा। शुभांक-4-5-6

**मिथुन -** नौकरी में सहयोगियों का सहयोग प्राप्त होगा। व्यापार में वृद्धि होगी। शत्रुपक्ष पर आप हावी रहेंगे। पारिवारिक परेशानी बदेगी। कुछ प्रतिकूल गोचर का क्षोभ दिन-भर रहेगा। सुबह की महत्वपूर्ण सिद्धि के बाद दिन-भर उत्साह रहेगा। किसी लाभदायक कार्य के लिए व्ययकारक स्थितियां पैदा होगी। शुभांक-4-6-7

**सिंह -** प्रियजनों से समागम का अवसर मिलेगा। स्वास्थ्य और जीवन स्तर में सुधार की अपेक्षा रहेगी। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे। व्यर्थ की भाग-दौड़ से यदि बचा ही जाए तो अच्छा है। अवरुद्ध कार्य संपन्न हो जाएंगे। वाहन चालन में सावधानी बरतें। शुभांक-3-5-8

**तुला -** स्वास्थ्य की ओर विशेष ध्यान रहें। व्यापार में वृद्धि होगी। नौकरी में सहयोगियों का सहयोग प्राप्त होगा। शत्रुपक्ष पर आप हावी रहेंगे। पारिवारिक परेशानी बदेगी। कुछ प्रतिकूल गोचर का क्षोभ दिन-भर रहेगा। यश-प्रतिष्ठा में वृद्धि व शिक्षा में परेशानी आ सकती है। स्वास्थ्य की ओर विशेष ध्यान रखें। शुभांक-2-6-8

**धनु -** धर्म-कर्म के प्रति रुचि जागृत होगी। मानसिक एवं शारीरिक शिथिलता पैदा होगी। श्रेष्ठजनों की सहानुभूतियां होगी। रुका हुआ लाभ प्राप्त हो सकता है। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। शुभ कार्यों में प्रवृत्ति बनेगी और शुभ समाचार भी मिलेंगे। शुभांक-4-6-7

**कुम्भ -** आशा और उत्साह के कारण सक्रियता बढ़ेगी। कारोबारी यात्रा को फिलहाल टालें। परिवारजन का सहयोग व समन्वय काम को बनाना आसान करेगा। स्वास्थ्य मध्यम रहेगा। मानसिक एवं शारीरिक शिथिलता पैदा होगी। श्रेष्ठजनों की सहानुभूतियां होंगी। इच्छित कार्य सफल होंगे। शुभांक-4-6-8

**वृष -** शुभ कार्यों का लाभदायक परिणाम होगा। मनोविनोद बढ़ेगा। व्यायाधिक्य का अवसर आ सकता है। कामकाज की अधिकता रहेगी। लाभ होगा और पुराने मित्रों से समागम। व्यवसायिक अभ्युदय भी होगा और प्रसन्नताएं भी बढ़ेगी। कामकाज की व्यस्तता से सुख-आराम प्रभावित होगा। शुभांक-4-6-7

**कर्क -** आध्यात्मिक रुचि बनेगी। प्रसन्नता के साथ सभी जरूरी कार्य बनते नजर आएंगे। प्रतिष्ठा बढ़ाने के लिए कुछ सामाजिक कार्य संपन्न होंगे। कई प्रकार के हर्ष उल्लास के बीच अप्रत्याशित विघ्न पैदा होंगे। आमोद-प्रमोद का दिन होगा और व्यावसायिक प्रगति भी होगी। भाई-बहनों का प्रेम बढ़ेगा। शुभांक-1-7-9

**कन्या -** आय-व्यय की स्थिति समान रहेगी। मानसिक एवं शारीरिक शिथिलता पैदा होगी। शनैः-शनैः स्थिति पक्ष की बनने लगेगी। मेल-मिलाप से काम बनाने की कोशिश लाभ देगी। यात्रा का दूरगामी परिणाम मिल जाएगा। आशा और उत्साह के कारण सक्रियता बढ़ेगी। स्वास्थ्य मध्यम रहेगा। शुभांक-2-5-7

**वृश्चिक -** आवेश में आना आपके हित में नहीं होगा इसलिए व्यवहार व वाणी पर नियंत्रण रखें। पारिवारिक परेशानी बदेगी। पठन-पाठन में स्थिति कमजोर रहेगी। अपने अधीनस्त लोगों से कम सहयोग मिलेगा। बाहरी सहयोग की अपेक्षा रहेगी। जो चल रहा है उसे सावधानीपूर्वक संभालें। शुभांक-3-6-8

**मकर -** अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। लाभकारी गतिविधियों में सक्रियता रहेगी। कामकाज की व्यस्तता बढ़ेगी। धर्म-कर्म के प्रति रुचि जागृत होगी। मानसिक एवं शारीरिक शिथिलता पैदा होगी। श्रेष्ठजनों की सहानुभूतियां होंगी। आज का परिश्रम आगे लाभ देगा। शुभांक-3-5-6

**मीन -** ले देकर की जा रही काम की कोशिश ठीक नहीं। समय नकारात्मक परिणाम देने वाला बन रहा है। कार्यक्षेत्र में आगे बढ़ने में रुकावट का एहसास होगा। विरोधियों के सक्रिय होने की संभावना है। जो चल रहा है उसे सावधानीपूर्वक संभालें। भाई-बहनों का प्रेम बढ़ेगा। इच्छित कार्य सफल होंगे। शुभांक-5-6-8

## पंचांग : 31 अक्टूबर, 2025

31 अक्टूबर 2025 को सूर्योदय के समय की ग्रह स्थिति ग्रह स्थिति सूर्य तुला में चंद्र कुंभ में मंगल वृश्चिक में बुध वृश्चिक में गुरु कर्क में क्र कन्या में शनि मीन में राहु कुंभ में केतु सिंह में लग्नारंभ समय वृश्चिक 07.22 बजे से धनु 09.38 बजे से मकर 11.44 बजे से कुंभ 13.30 बजे से मीन 15.03 बजे से मेष 16.33 बजे से वृष 18.14 बजे से मिथुन 20.12 बजे से कर्क 22.25 बजे से सिंह 00.41 बजे से कन्या 02.53 बजे से तुला 05.04 बजे से शुक्रवार 2025 वर्ष का 304वां दिन शूल पश्चिम ऋतु शरद।

विक्रम संवत् 2082 शक संवत् 1947 मास कार्तिक पक्ष शुक्ल तिथि नवमी 10.04 बजे को समाप्त। नक्षत्र धनिष्ठा 18.51 बजे को समाप्त। योग गण्ड 06.16 बजे तदनन्तर वृद्धि 04.32 बजे को प्रातः समाप्त। करण कौलव 10.04 बजे तदनन्तर तैतिल 21.44 बजे को समाप्त। चन्द्रायु 09.5 घण्टे रवि क्रान्ति दक्षिण 140 07' सूर्य दक्षिणायन कलि अहरण 1872514 जूलियन दिन 2460979.5 कलियुग संवत् 5126 संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महिना जमादि उल्लावल तारीख 08 विशेष अक्षय नवमी, जगद्धात्री पूजा।



## यूरोपीय संसदीय प्रतिनिधिमंडल ने राज्यसभा के उपसभापति से की मुलाकात

नई दिल्ली, 29 अक्टूबर (हि.स.)। यूरोपीय संसद की अंतरराष्ट्रीय व्यापार मामलों की समिति (आईएनटीए) के एक प्रतिनिधिमंडल ने बुधवार को संसद भवन में राज्यसभा के उपसभापति हरिवंश से भेंट की। प्रतिनिधिमंडल की अगुवाई क्रिस्टिना मेस्त्रे ने की जो आईएनटीए की भारत के लिए स्थायी प्रतिवेदक हैं।

हरिवंश ने कहा कि भारत और यूरोपीय संघ (ईयू) विश्व के दो सबसे बड़े और जीवंत लोकतंत्र हैं—दोनों ही खुली बाजार अर्थव्यवस्थाएं और बहुलतावादी समाज हैं। भारत-ईयू संबंधों की दिशा निरंतर उध्वगामी रही है और दोनों पक्षों ने विश्वास व्यक्त किया कि भारत-ईयू मुक्त व्यापार समझौता (एफटीए) शीघ्र ही पूर्ण होगा। उन्होंने सितंबर 2025 में यूरोपीय संघ द्वारा घोषित नया भारत-ईयू रणनीतिक एजेंडा का उल्लेख करते हुए इसे अत्यंत सकारात्मक कदम बताया।

हरिवंश ने इस संयुक्त संचार में प्रदर्शित महत्वाकांक्षा और दृष्टिकोण की सराहना की और कहा कि यह साझेदारी को आगे बढ़ाने में विशेष रूप से व्यापार, प्रौद्योगिकी, सुरक्षा, रक्षा, नवाचार, जलवायु, संपर्क, गतिशीलता और वैश्विक शासन जैसे क्षेत्रों में महत्वपूर्ण योगदान देगा। उन्होंने संसदीय आदान-प्रदान में आई सकारात्मक गति पर संतोष व्यक्त किया और कहा कि जून 2025 में पहलगाम में हुए आतंकवादी हमले के बाद सर्वदलीय भारतीय संसदीय प्रतिनिधिमंडल ने ब्रुसेल्स का दौरा किया था, जहां यूरोपीय संसद के सदस्यों के साथ सार्थक संवाद हुआ था। ऐसे संसदीय संवाद भारत-ईयू साझेदारी की मजबूती का प्रतीक हैं। हरिवंश ने कहा कि ईयू भारत का प्रमुख व्यापार और निवेश भागीदार होने के साथ-साथ प्रौद्योगिकी का एक महत्वपूर्ण स्रोत भी है। पिछले वित्त वर्ष में यूरोपीय संघ भारत का सबसे बड़ा द्विपक्षीय व्यापारिक भागीदार रहा।

हरिवंश ने विश्वास व्यक्त किया कि दोनों पक्ष एक समान दृष्टिकोण साझा करते हैं—एक सफल एफटीए को साकार करने का, जो वर्तमान अस्थिर भू-राजनीतिक परिस्थितियों में भारत और ईयू के बीच विश्वसनीय साझेदारी को और अधिक सुदृढ़ करेगा। यह बैठक ऐसे समय हुई जब वाणिज्य एवं उद्योग मंत्री पीयूष गोयल ब्रुसेल्स में अपने यूरोपीय समकक्षों के साथ वार्ता के लिए मौजूद हैं।

## उपराष्ट्रपति सी.पी. राधाकृष्णन ने मुथुरामलिंग थेवर स्मारक पर श्रद्धांजलि अर्पित की, थेवर गुरु पूजा महोत्सव

**रामनाथपुरम,** (हि.स.)। उपराष्ट्रपति सी.पी. राधाकृष्णन ने गुरुवार को रामनाथपुरम जिले के पासुमपोन गांव में आयोजित मुथुरामलिंग थेवर के 118वां जयंती महोत्सव और 63वां गुरु पूजा महोत्सव में हिस्सा लिया। उप राष्ट्रपति ने मुथुरामलिंग थेवर स्मारक पर माल्यार्पण कर उन्हें श्रद्धांजलि अर्पित की। आज थेवर जयंती और गुरु पूजा उत्सव राजकीय उत्सव के रूप में मनाया जा रहा है। सुबह 8.30 बजे उपराष्ट्रपति सी.पी. राधाकृष्णन ने थेवर स्मारक पर श्रद्धांजलि अर्पित की। तमिलनाडु भाजपा अध्यक्ष नैनार नांग्रेन और



भाजपा पदाधिकारियों ने भी उनके साथ श्रद्धांजलि अर्पित की। इस आयोजन में हिस्सा लेने के लिए उपराष्ट्रपति आज सुबह मदुरै हवाई अड्डे से भारतीय वायुसेना के हेलीकॉप्टर द्वारा पासुमपोन थेवर स्मारक के पास स्थापित हेलीपैड पर उतरे। राज्य के मुख्यमंत्री एम.के.

स्टालिन थेवर स्मारक पर श्रद्धांजलि अर्पित करने के लिए आज मदुरै से सड़क मार्ग के जरिये पासुमपोन पहुंच रहे हैं। इससे पहले रामनाथपुरम जिले के कामुदी के पास पासुमपोन में मुथुरामलिंग थेवर का 63वां गुरु पूजा महोत्सव और 118वां जयंती महोत्सव 28 अक्टूबर को यज्ञसलाई

पूजा और लक्षार्चनाई के साथ शुरू हुआ। कल 29 अक्टूबर को यज्ञसलाई पूजा और लक्षार्चनाई का दूसरा दिन था। बड़ी संख्या में लोग दूध के घड़े और मुलैपारी लेकर जुलूस में शामिल हुए। सैकड़ों लोग थेवर स्मारक पर श्रद्धांजलि देने के लिए कतारों में खड़े थे। थेवर गुरु पूजा उत्सव के अवसर पर रामनाथपुरम जिले में दक्षिण क्षेत्र के पुलिस महानिरीक्षक प्रेम आनंद सिन्हा के नेतृत्व में रामनाथपुरम के पुलिस उप महानिरीक्षक मूर्ति, जिला पुलिस अधीक्षक जी. संदेश और 10,000 पुलिसकर्मी सुरक्षा कार्य में लगे हुए हैं।

## उपराज्यपाल मनोज सिन्हा ने दो सरकारी शिक्षकों को किया बर्खास्त, आतंकवादियों से संबंध रखने का आरोप

**श्रीनगर,** (हि.स.)। जम्मू-कश्मीर के उपराज्यपाल मनोज सिन्हा ने आतंकवादियों से संबंध के आरोप में दो सरकारी शिक्षकों को सेवा से बर्खास्त करने का आदेश जारी किया है। अधिकारियों ने गुरुवार को बताया कि यह कार्रवाई राज्य की सुरक्षा से जुड़े संवेदनशील मामलों को ध्यान में रखते हुए की गई है।

**पहचान हुई गुलाम हुसैन और माजिद इकबाल डार के रूप में:** बर्खास्त किए गए शिक्षकों की पहचान गुलाम हुसैन और माजिद इकबाल डार के रूप में हुई है। गुलाम हुसैन रियासी जिले की माहौर तहसील के कलवा मुलास गांव का निवासी है, जबकि माजिद इकबाल डार राजौरी जिले के खेओरा क्षेत्र के वार्ड नंबर 1 का रहने वाला है। दोनों शिक्षा विभाग में कार्यरत थे।

**उपराज्यपाल का निर्णय**



**संविधान के अनुच्छेद 311(2) (सी) के तहत :** अलग-अलग आदेशों में कहा गया है कि मामले के तथ्यों और उपलब्ध जानकारी पर विचार करने के बाद उपराज्यपाल इस निष्कर्ष पर पहुंचे कि दोनों की

**राज्य सुरक्षा सर्वोपरि, सख्त संदेश :** प्रशासनिक सूत्रों के अनुसार, यह कदम सरकारी कर्मचारियों में अनुशासन और राज्य की सुरक्षा के प्रति जवाबदेही सुनिश्चित करने के उद्देश्य से उठाया गया है। उपराज्यपाल मनोज सिन्हा ने दोहराया कि आतंकवाद या राष्ट्रविरोधी गतिविधियों में शामिल किसी भी कर्मचारी के खिलाफ कठोर कार्रवाई जारी रहेगी।

गतिविधियां राज्य की सुरक्षा के लिए खतरा हैं। आदेश में स्पष्ट किया गया कि संविधान के अनुच्छेद 311(2) (सी) के तहत जांच कराना आवश्यक नहीं माना गया है।

## बाहरी राज्यों से दिल्ली में आने वाले पुराने प्रदूषण फैलाने वाले वाणिज्यिक वाहनों पर 1 नवंबर से प्रतिबंध

**नई दिल्ली,** (हि.स.)। दिल्ली में बाहरी राज्यों से आने वाले पुराने प्रदूषण फैलाने वाले वाणिज्यिक वाहनों पर 1 नवंबर से प्रतिबंध लागू हो जाएगा। यह कदम वायु गुणवत्ता प्रबंधन आयोग (सीएक्यूएम) के निर्देश पर उठाया गया है। सीएक्यूएम ने गुरुवार को बताया कि दिल्ली में सभी



गैर-दिल्ली पंजीकृत बीएस-III और मानक से नीचे के वाणिज्यिक माल वाहनों

के प्रवेश पर प्रतिबंध रहेगा। बीएस-छह मानक वाले वाहन कम प्रदूषण फैलाते हैं।

आयोग ने संशोधित निर्देश जारी करते हुए स्पष्ट किया है कि अब बीएस-6 मानकों से नीचे के डीजल वाहनों को दिल्ली में प्रवेश की अनुमति नहीं दी जाएगी। दिल्ली के बाहर पंजीकृत सभी वाणिज्यिक मालवाहक वाहन—जैसे हल्के, मध्यम और भारी मालवाहक वाहन—यदि बीएस-6 मानकों का

पालन नहीं करते हैं तो उन्हें दिल्ली में प्रवेश की अनुमति नहीं मिलेगी। हालांकि बीएस-4 डीजल वाहनों को सीमित अवधि के लिए राहत दी गई है। ऐसे वाहन 31 अक्टूबर 2026 तक दिल्ली में प्रवेश कर सकेंगे। इसके बाद उन पर भी रोक लागू हो जाएगी। दिल्ली के लिए ग्रेडेड रिसपांस एक्शन प्लान (ग्रीप) का

स्टेज-2 फिलहाल लागू है। दिल्ली में प्रदूषण को कम करने के तहत सड़कों पर स्प्रिंकलर्स चलाए जा रहे हैं। ये हवा में मौजूद प्रदूषण के कणों को पानी की बूंदों के साथ जमीन पर ले आते हैं। गुरुवार को दिल्ली के कई इलाकों में वायु गुणवत्ता सूचकांक (एक्यूआई) 400 के पार पहुंच गया है।

## मग्न के जबलपुर में संघ की अखिल भारतीय कार्यकारी मंडल की बैठक का शुभारंभ



**बलपुर,** (हि.स.)। मध्य प्रदेश के जबलपुर जिले के कचनार क्लब क्षेत्र में राष्ट्रीय स्वयंसेवक संघ (आरएसएस) की अखिल भारतीय कार्यकारी मंडल की तीन दिवसीय बैठक का गुरुवार को शुभारंभ हुआ। सरसंघचालक डॉ. मोहन भागवत और सरकार्यवाह दत्तात्रेय होसबाले ने भारत माता की प्रतिमा पर पुष्पार्चन कर बैठक की शुरुआत की। संघ के अखिल भारतीय सह प्रचार प्रमुख नरेंद्र कुमार ठाकुर ने बताया कि बैठक की शुरुआत में हाल में दिवंगत हुई प्रमुख सामाजिक और राजनीतिक विभूतियों को श्रद्धांजलि दी गई। इनमें राष्ट्र सेविका समिति की पूर्व प्रमुख संचालिका प्रमिला ताई, वरिष्ठ प्रचारक मधुभाई कुलकर्णी, गुजरात के पूर्व मुख्यमंत्री विजय रुपानी, झारखंड के पूर्व मुख्यमंत्री शिवू सोरेन, भाजपा नेता विजय कुमार मल्होत्रा, पूर्व राज्यपाल एल. गणेशन, गीतकार पीयूष पाण्डेय,

अभिनेता सतीश शाह, पंकज धीर, हास्य कलाकार असरानी और असम के संगीतज्ञ जुबिन गर्ग शामिल हैं। ठाकुर ने बताया कि बैठक में संघ के छह सह सरकार्यवाह, सभी 11 क्षेत्रों और 46 प्रांतों के पदाधिकारी सहित कुल 407 कार्यकर्ता भाग ले रहे हैं। शनिवार तक चलने वाली बैठक में सामाजिक समरसता, संगठन विस्तार और राष्ट्रीय हितों से जुड़े मुद्दों पर मंथन किया जाएगा। बैठक में श्री गुरु तेग बहादुर के 350वें बलिदान वर्ष, बिरसा मुंडा की 150वीं जयंती और 'वंदे मातरम्' के 150 वर्ष पूर्ण होने पर वक्तव्य जारी किए जाएंगे। इसके अलावा संघ के शताब्दी वर्ष में होने वाले गृह संपर्क अभियान, हिंदू सम्मेलन और सद्भाव बैठकों की तैयारियों पर भी चर्चा होगी। साथ ही वर्तमान सामाजिक, आर्थिक और राजनीतिक परिस्थितियों की समीक्षा कर आगामी दिशा तय की जाएगी।

## आरजी कर मामले में दोषी संजय राय की भांजी की मौत, बहन व बहनोई पर हत्या का मामला दर्ज

**कोलकाता,** (हि.स.)। पश्चिम बंगाल के आरजी कर मेडिकल कॉलेज मामले में दोषी संजय राय की 11 वर्षीय भांजी की संदिग्ध मौत के मामले ने नया मोड़ ले लिया है। मृत बच्ची की दादी प्रतिमा सिंह ने अपनी पोती की मौत को आत्महत्या न मानते हुए बेटे भोला सिंह और बहू पूजा सिंह पर हत्या का आरोप लगाया है। अलीपुर थाना में दर्ज शिकायत के आधार पर दोनों के खिलाफ हत्या का मामला दर्ज किया गया है। पुलिस सूत्रों के अनुसार, बच्ची का शव 19 अक्टूबर को दक्षिण कोलकाता के विद्यासागर कॉलोनी स्थित



घर की अलमारी में फंदे से लटका मिला था। उसे एसएसकेएम अस्पताल ले जाया गया, जहां 20 अक्टूबर को उसकी मौत हो गई। प्रारंभिक पोस्टमॉर्टम रिपोर्ट में आत्महत्या की आशंका जताई गई थी, लेकिन पड़ोसियों और परिजनों ने हत्या की संभावना से इंकार नहीं किया है। दादी का आरोप है कि बच्ची

अपने पिता और सौतेली मां की प्रताड़ना से परेशान थी और अक्सर शिकायत करती थी कि उसे पीटा जाता है। उन्होंने बताया कि दीवाली से पहले भोला ने बेल्ट से उसकी पिटाई की थी। पुलिस ने हत्या की शिकायत पर मामला दर्ज कर लिया है और सभी पहलुओं की जांच कर रही है, हालांकि अब तक कोई गिरफ्तारी नहीं हुई है।

## घाटाल में शिक्षक का सड़ा-गला शव बरामद, तीन दिन से बंद कमरे में पड़ी थी लाश !

**पश्चिम मेदिनीपुर,** (हि.स.)। पश्चिम मेदिनीपुर के घाटाल नगर के 16 नंबर वार्ड में बुधवार रात एक शिक्षक का सड़ा-गला शव बरामद होने से इलाके में हड़कंप मच गया। मृतक की पहचान अरिंदम मुखोपाध्याय (53) के रूप में हुई है, जो बसंता कुमारी बालिका विद्यालय के समीप अपने घर में पत्नी और दो बच्चों के साथ रहते थे। पुलिस सूत्रों के अनुसार, मृतक की पत्नी ब्यूटी मुखोपाध्याय भी एक विद्यालय में शिक्षिका हैं। बताया गया है कि सोमवार से



अरिंदम मुखोपाध्याय अपने कमरे से बाहर नहीं निकले थे। परिजनों ने इस पर कोई ध्यान नहीं दिया। बुधवार रात कमरे से तेज दुर्गंध आने पर पत्नी ने दरवाजा खोलने की कोशिश की, लेकिन असफल रही। इसके बाद पुलिस को सूचना दी गई। सूचना पाकर पुलिस मौके पर पहुंची और दरवाजा तोड़कर अंदर दाखिल हुई। कमरे के भीतर अरिंदम

मुखोपाध्याय का सड़ा-गला शव पड़ा मिला। शव को कब्जे में लेकर पोस्टमार्टम के लिए भेज दिया गया है। घटना के बाद इलाके में सनसनी फैल गई है। प्रारंभिक जांच में पुलिस इसे संदिग्ध मौत मान रही है और आत्महत्या या किसी अन्य कारण की संभावना से भी इंकार नहीं किया जा रहा है। पुलिस मामले की जांच कर रही है।



दक्षिण कोरिया बनाएगा परमाणु ऊर्जा से चलने वाली पनडुब्बी, ट्रंप की हां

<p><b>सियोल (दक्षिण कोरिया),</b> (हि.स.)। अमेरिकी राष्ट्रपति डोनाल्ड ट्रंप ने दक्षिण कोरिया की राजकीय यात्रा के दौरान मेजबान देश के लिए बड़ी घोषणा की। उन्होंने गुरुवार सुबह अपने सोशल ट्विथ पर लिखा, "दक्षिण कोरिया को परमाणु ऊर्जा से चलने वाली पनडुब्बी बनाने की मंजूरी मिल गई है। इस पनडुब्बी का निर्माण फिलाडेल्फिया स्थित</p>	<p>अमेरिकी शिपयार्ड में किया जाएगा।" द कोरिया हेराल्ड की रिपोर्ट के अनुसार, ट्रंप ने यह भी कहा, "हमारा देश (अमेरिका) जल्द ही बड़े पैमाने पर जहाज निर्माण शुरू करेगा।" अमेरिकी राष्ट्रपति ने कहा कि दक्षिण कोरिया को अत्याधुनिक पनडुब्बी बनाने की अनुमति दी गई है। ट्रंप ने यह घोषणा दक्षिण कोरिया के 350 अरब</p>	<p>डॉलर के निवेश के वादे के बाद की। राष्ट्रपति ली जे म्युंग ने बुधवार को ट्रंप के साथ लंच पर हुई शिखर वार्ता के दौरान दक्षिण कोरिया की पनडुब्बियों को ऊर्जा प्रदान करने के लिए परमाणु ईंधन के पुनर्प्रसंस्करण की अमेरिका से सहमति मांगी थी। राष्ट्रपति कार्यालय ने बुधवार शाम व्यापार समझौते की घोषणा करते हुए बताया</p>	<p><b>ट्रंप और शी के शिखर सम्मेलन पर दुनिया की नजर, दोनों बुसान पहुंचे</b></p> <p><b>बुसान (दक्षिण कोरिया),</b> (हि.स.)। चीन के राष्ट्रपति शी जिनपिंग और अमेरिका के राष्ट्रपति डोनाल्ड ट्रंप के बीच होने वाले शिखर सम्मेलन पर सारी दुनिया की निगाह टिकी हुई है। दोनों नेता दक्षिण कोरिया के दूसरे सबसे बड़े शहर और महत्वपूर्ण व्यापारिक केंद्र बुसान पहुंच चुके हैं। शिखर सम्मेलन सुबह लगभग 11</p>	 <p>बजे गिम्हे अंतरराष्ट्रीय हवाई अड्डा परिसर के नारायमारू स्वागत कक्ष में शुरू होगा द कोरिया हेराल्ड अखबार की रिपोर्ट के अनुसार, जिनपिंग गुरुवार सुबह</p>	<p>10:30 बजे (स्थानीय समय) चीन की ध्वजवाहक एयरलाइन एयर चाइना की उड़ान से बुसान के गिमहे अंतरराष्ट्रीय हवाई अड्डे पहुंचे। जिनपिंग की 11 वर्षों में यह पहली दक्षिण कोरिया की यात्रा है। ट्रंप सुबह लगभग 10:20 बजे पहुंचे। चीन के विदेश मंत्रालय और व्हाइट हाउस के अनुसार, दोनों नेताओं के बीच यह बैठक लगभग दो घंटे चलने की उम्मीद है। ट्रंप शिखर सम्मेलन के ठीक बाद दोपहर 12:55 बजे वाशिंगटन के लिए रवाना होंगे। जून 2019 के बाद जिनपिंग से यह उनकी पहली मुलाकात होगी। शी तीन दिवसीय राजकीय यात्रा पर दक्षिण कोरिया पहुंचे हैं। वह एपेक शिखर सम्मेलन में हिस्सा लेने ग्योंगजू भी जाएंगे।</p>
---	--	--	--	---	--

बलोचिस्तान में विद्रोहियों के खिलाफ सैन्य अभियान में 25 लड़ाके मारे गए, खैबर पख्तूनख्वा में छह जवानों की मौत

**इस्लामाबाद,** (हि.स.)। पाकिस्तान के बलोचिस्तान और खैबर पख्तूनख्वा में चलाए गए सैन्य अभियानों में 25 विद्रोही मारे गए, जबकि एक कैप्टन समेत छह पाकिस्तानी सैनिकों की मौत हो गई। पाकिस्तान सेना की जनसंपर्क शाखा इंटर-सर्विसेज पब्लिक रिलेशंस (आईएसपीआर) ने गुरुवार को इसकी पुष्टि की। ‘डान’ अखबार की रिपोर्ट के अनुसार, बलोचिस्तान में दो अलग-अलग अभियानों में 18 आतंकवादी मारे गए। इनमें से कई का संबंध ‘फितना अल हिंदुस्तान’ नामक संगठन से बताया गया है। वहीं, खैबर पख्तूनख्वा के कुर्रम जिले के डोगर क्षेत्र में खुफिया जानकारी के आधार पर हुई मुठभेड़ में कैप्टन नौमान सलीम (24) समेत छह सैनिक शहीद हुए और सात आतंकवादी ढेर हो गए। आईएसपीआर के अनुसार, बलोचिस्तान



के क्वेटा जिले की चिल्टन पर्वत शृंखला में अभियान के दौरान 14 आतंकवादी मारे गए, जबकि केच जिले के बुलेदा क्षेत्र में चार अन्य विद्रोही मारे गए। इन स्थानों से भारी मात्रा में हथियार, गोला-बारूद और विस्फोटक सामग्री बरामद की गई। रिपोर्टों के मुताबिक, पाकिस्तान सरकार और सेना अब तहरीक-ए-ताल्लिबान पाकिस्तान (टीटीपी) जैसे समूहों को भी ‘फितना अल-हिंदुस्तान’ नाम से संबोधित कर रही है।

पाकिस्तान के सैनिकों का क्वेटा की पहाड़ी पर पर्यटकों पर ड्रोन हमला, नौ घायल

-सेना और मुख्यमंत्री की सफाई- सैलानियों को नहीं, आतंकियों को बनाया निशाना

**क्वेटा,** (हि.स.)। पाकिस्तान के बलोचिस्तान प्रांत में तेज हुई आजादी की मांग के बीच संघीय सरकार की सेना के क्वेटा के उपनगर चल्तन की पहाड़ियों पर हुए ड्रोन हमले में पिकनिक मना रहे नौ युवक घायल हो गए। इसी बीच, सेना और बलूचिस्तान के मुख्यमंत्री ने सफाई दी कि ड्रोन हमले में सैलानियों को नहीं, आतंकवादियों को निशाना बनाया गया। पश्तो भाषा में प्रसारित द बलोचिस्तान पोस्ट की रिपोर्ट में यह दावा किया गया है। रिपोर्ट में यह नहीं बताया गया



कि यह ड्रोन हमला कब किया गया। मगर यह कहा गया कि यह हमला उस समय हुआ जब प्रसिद्ध पर्यटन स्थल हज़ारगंज (चल्तन) में बड़ी संख्या में पर्यटक मौजूद थे। प्रारंभिक रिपोर्ट के अनुसार, घायलों में जहांजेब मोहम्मद शेही, मोहम्मद इमरान समलानी, मकबूल अहमद,

सर्विसेज पब्लिक रिलेशंस (आईएसपीआर) ने मीडिया को बताया कि आतंकवादियों के ठिकानों को प्रभावी ढंग से निशाना बनाया गया और भारी गोलीबारी के बाद 14 आतंकवादी मारे गए। बलोचिस्तान के मुख्यमंत्री सरफराज बुगती ने इस घटना को आतंकवादियों के खिलाफ कार्रवाई बताया है। रिपोर्ट में दावा किया गया है कि अधिका रियों के बयान और जमीनी हकीकत विरोधाभासी हैं। पीड़ित पर्यटक हैं, जबकि सैन्य अधिकारी उन्हें आतंकवादी बता रहे हैं।

**बुलेटिन बॉक्स**

» इजराइल ने गाजा में हमास के ठिकानों पर हवाई हमले तेज किए।

» अमेरिका ने यूक्रेन को अतिरिक्त 425 मिलियन डॉलर की सैन्य सहायता दी।

» जापान में भूकंप के झटकों से कई इलाकों में नुकसान की खबरें।

» चीन ने दक्षिण चीन सागर में सैन्य अभ्यास शुरू किया, तनाव बढ़ा।

बांग्लादेश में जनमत संग्रह कराने की मांग तेज, आठ दलों ने की रैली, चुनाव आयोग को सौंपा झापन

**ढाका,** (हि.स.)। बांग्लादेश में जनमत संग्रह कराने और जुलाई के राष्ट्रीय चार्टर को लागू करने की मांग ने जोर पकड़ लिया। आठ राजनीतिक दलों ने आज अंतरिम सरकार के खिलाफ मोर्चा खोलते हुए राजधानी ढाका के अगरगांव स्थित निर्वाण भवन के बाहर रैली की। इसके बाद चुनाव आयोग के अधिकारियों को झापन सौंपा। ढाका ट्रिब्यून की रिपोर्ट के अनुसार, जमात-ए-इस्लामी और इस्लामी आंदोलन बांग्लादेश सहित आठ राजनीतिक दलों ने रैली करने के बाद चुनाव आयोग को झापन सौंप कर नवंबर में हर हाल में जनमत संग्रह और जुलाई के राष्ट्रीय चार्टर को



लागू करने की मांग की। जापन में चुनाव आयोग से सभी दलों के लिए समान अवसर सुनिश्चित करने का आग्रह करते हुए चेतावनी दी गई है कि ऐसा न करने पर पिछले आयोग जैसा अंजाम होगा। जमात नेताओं ने रैली में जुलाई के राष्ट्रीय चार्टर को लागू करने और अगले संसदीय चुनाव से पहले जनमत संग्रह कराने के लिए संवैधानिक आदेशों की खिलाफत पर जोर दिया। रैली को जमात के सहायक महासचिव अब्दुल हलीम,

लोकतांत्रिक पार्टी और बांग्लादेश विकास पार्टी सहित आठ दल पांच सूत्री मांगों के समर्थन में अभियान चला रहे हैं। पांच मांग यह हैं- जुलाई के राष्ट्रीय चार्टर को लागू करने और नवंबर तक जनमत संग्रह कराने के आदेश जारी करना। अगले आम चुनाव में संसद के दोनों सदनों में आनुपातिक प्रतिनिधित्व लागू करना। स्वतंत्र, निष्पक्ष और स्वीकार्य चुनाव के लिए समान अवसर सुनिश्चित करना। फासीवादी सरकार के सभी अत्याचारों, नरसंहार और भ्रष्टाचार के लिए प्रत्यक्ष अभियोजन। निरंकुशता का समर्थन करने के आरोप में नेशनल पार्टी और 14 दलीय गठबंधन की गतिविधियों पर प्रतिबंध लगाना।

वेस्ट बैंक में पिछले साल हमास-इजराइल समझौते के तहत रिहा संदिग्ध नाबालिग आतंकी फिर गिरफ्तार

**यरुशलम,** (हि.स.)। इजराइल के नियंत्रण वाले वेस्ट बैंक में पुलिस ने एक संदिग्ध नाबालिग फिलिस्तीनी आतंकवादी को 29 अक्टूबर की रात दोबारा गिरफ्तार कर लिया। इस संदिग्ध को इसी साल की शुरुआत में इजराइल और हमास के बीच हुए युद्धविराम समझौते के दौरान रिहा किया गया था। द टाइम्स ऑफ इजराइल की रिपोर्ट के अनुसार वेस्ट बैंक जिला पुलिस ने कहा कि बेथलहम निवासी इस संदिग्ध को लगभग एक साल पहले 25 विस्फोटकों के साथ पकड़ा गया था। जनवरी में समझौते के अंतर्गत उसे रिहा कर दिया गया था। उस पर आतंकवादी समूहों को घरेलू



विस्फोटकों की आपूर्ति करने का संदेह है। वेस्ट बैंक जिला पुलिस ने कहा कि कल रात उसके घर पर छापारा मारा गया। उसे आतंकवादी गतिविधियों में फिर से शामिल होने के संदेह में पृष्ठताछ के बाद गिरफ्तार कर लिया गया। हिब्रू मीडिया की रिपोर्ट के अनुसार, वह राहेल के मकबरे के पास हमले की योजना बना रहा था। इजराइल हायिम अखबार

**गाजा के बेत लाहिया में हमला-** आईडीएफ ने एक अन्य एक्स पोस्ट में कहा कि करीब 18 घंटे पहले उत्तरी गाजा के बेत लाहिया में हमला कर एक आतंकवादी दांचा स्थल जमींदोज कर दिया गया। यहां आईडीएफ सैनिकों पर हमले के लिए हथियार रखे गए थे। दक्षिणी कमान में आईडीएफ सैनिक युद्धविराम समझौते के तहत तैनात हैं और तत्कालिक खतरों को दूर करने का काम कर रहे हैं। सुरंग को ध्वस्त कर दिया गया। आईडीएफ ने कहा कि इस इलाके में हिज्बुल्लाह के ठिकानों की मौजूदगी इजराइल और लेबनान के बीच हुए समझौतों का उल्लंघन है।"



## दक्षिण अफ्रीका पहली बार महिला वनडे विश्व कप फाइनल में, इंग्लैंड को 125 रन से हराकर रचा इतिहास

**गुवाहाटी,** (हि.स.)। एसीए स्टेडियम, गुवाहाटी में बुधवार को खेले गए महिला वनडे विश्व कप 2025 के पहले सेमीफाइनल में दक्षिण अफ्रीका ने इंग्लैंड को 125 रन से हराकर इतिहास रच दिया। इस तरह पहली बार दक्षिण अफ्रीका की महिला टीम वनडे विश्व कप के फाइनल में पहुंची है।

कप्तान लौरा वोल्वार्ट्ज की ऐतिहासिक शतकीय पारी मैच में टॉस इंग्लैंड ने टॉस जीतकर पहले गेंदबाजी चुनी, लेकिन दक्षिण अफ्रीका की कप्तान लौरा वोल्वार्ट्ज ने शानदार बल्लेबाजी करते हुए अपनी टीम को मजबूत स्थिति में पहुंचा दिया। उन्होंने 169 रन की पारी खेली, जो उनका वनडे करियर का 10वां शतक और विश्व कप का पहला शतक है। वोल्वार्ट्ज ने ताजमिन ब्रिट्स (45) के साथ पहले विकेट के लिए 116 रन की साझेदारी की। हालांकि इंग्लैंड की सोफी एक्लेस्टोन ने 4 विकेट (10 ओवर में 44 रन) लेकर कुछ हद तक वापसी कराई, लेकिन दक्षिण अफ्रीका ने 50 ओवर में 7 विकेट पर 319 रन का बड़ा स्कोर खड़ा किया।

मारिज़ैन कैप की घातक गेंदबाजी, इंग्लैंड की पारी ध्वस्त 320 रन के लक्ष्य का पीछा करने उतरी इंग्लैंड की शुरुआत बेहद खराब रही। टीम ने सिर्फ 01 रन पर 3 विकेट गंवा दिए। मारिज़ैन कैप ने अपने पहले ओवर में ही एमी जोन्स और हीथर नाइट को पवेलियन भेज दिया। दूसरे ओवर में अयाबांगा खाका ने टैमी ब्यूमोंट को आउट कर इंग्लैंड की हालत और खराब कर दी। कप्तान नताली सिवर-ब्रंट (64) और ऐलिस कैप्सी (50) ने चौथे विकेट के लिए 107 रन की साझेदारी कर इंग्लैंड को कुछ राहत दी, लेकिन इसके बाद टीम संभल नहीं सकी। कैप ने शानदार गेंदबाजी करते हुए अपने 7 ओवर के स्पेल में सिर्फ 20 रन देकर 5 विकेट झटके। इंग्लैंड की पूरी टीम 42.3 ओवर में 194 रन पर ऑलआउट हो गई।

हिसाब चुकता, इतिहास रचा दक्षिण अफ्रीका ने इस जीत के साथ इंग्लैंड से पुराने सभाई हिसाब बराबर कर लिए। पिछले दो विश्व कप (2017 और 2022) के सेमीफाइनल में इंग्लैंड ने दक्षिण अफ्रीका को बाहर किया था। यहां तक कि मौजूदा टूर्नामेंट के लीग मैच में भी दक्षिण अफ्रीका 69 रन पर सिमट गया था।

कप्तान लौरा वोल्वार्ट्ज को उनके शानदार प्रदर्शन के लिए प्लेयर ऑफ द मैच चुना गया। वहीं, मारिज़ैन कैप की गेंदबाजी ने इस मैच को ऐतिहासिक बना दिया।

## लियोनेल मेसी एमएलएस में सबसे अधिक कमाई करने वाले खिलाड़ी, सोन हुंग-मिन दूसरे स्थान पर

**लॉस एंजिल्स,** (हि.स.)। इंटर मियामी के आठ बार के बैलन 'डी' और विजेता लियोनेल मेसी अब भी मेजर लीग सॉकर (एमएलएस) के सबसे अधिक वेतन पाने वाले फुटबॉलर बने हुए हैं। लॉस एंजिल्स एफसी (एलएफसी) के नए स्टार सोन हुंग-मिन दूसरे स्थान पर हैं। यह जानकारी बुधवार को जारी ताजा वेतन सूची में सामने आई।

मेसी को इंटर मियामी से सालाना 20.4 मिलियन डॉलर (लगभग 170 करोड़ रुपये) की गारंटीशुदा राशि मिलती है, जो बाकी खिलाड़ियों से काफी अधिक है। इस राशि में उनके स्पॉन्सरशिप और अन्य करारों से होने वाली आमदनी शामिल नहीं है। 2023 के मध्य में मियामी से जुड़ने वाले अर्जेंटीनी स्टार का मौजूदा अनुबंध दिसंबर में समाप्त होगा, जिसके बाद वे



अगले साल से तीन साल के नए करार की शुरुआत करेंगे। इस विस्तार के वित्तीय विवरण अभी सामने नहीं आए हैं।

38 वर्षीय मेसी को हाल ही में रेगुलर सीज़न का टॉप स्कोरर घोषित किया गया, जहां उन्होंने 28 मैचों में 29 गोल दागे। वे इस बार भी मोस्ट वैल्यूएबल प्लेयर पुरस्कार के प्रबल दावेदार माने जा रहे हैं। दूसरे स्थान पर मौजूद दक्षिण कोरिया के सोन हुंग-मिन को एलएफसी से सालाना

11.1 मिलियन डॉलर का वेतन मिलता है। टोटनहम हॉटस्पर्स के पूर्व कप्तान सोन इस साल अगस्त में एमएलएस इतिहास के सबसे महंगे ट्रांसफर (26 मिलियन डॉलर) के तहत अमेरिका पहुंचे थे। उन्होंने अब तक 10 मैचों में 9 गोल करते हुए अपनी टीम को प्लेऑफ में पहुंचाने में अहम भूमिका निभाई है। तीसरे स्थान पर इंटर मियामी के ही स्पेनिश मिडफील्डर सर्जियो बुस्केट्स (8.7 मिलियन डॉलर) हैं, जो इस सीज़न के अंत में संन्यास लेंगे।

वहीं, पराग्वे के मिगेल अल्मिरोन (7.8 मिलियन डॉलर) चौथे और मेक्सिको के हर्विग "चक्की" लोज़ानो (7.6 मिलियन डॉलर) पांचवें स्थान पर हैं। दोनों ने इस सीज़न क्रमशः अटलांटा यूनाइटेड और सैन डिएगो एफसी के साथ करार किए हैं।

## यूएफा की सुपर लीग अपील खारिज, रियल मैड्रिड मांगेगा हर्जाना

**मैड्रिड,** (हि.स.)।यूरोपियन फुटबॉल में एक बड़ी कानूनी लड़ाई के बीच स्पेन की राजधानी मैड्रिड की अदालत ने बुधवार को द यूनियन ऑफ यूरोपियन फुटबॉल एसोसिएशन (यूएफा) की सुपर लीग से जुड़ी अपील को खारिज कर दिया। इसके बाद रियल मैड्रिड क्लब ने यूएफा से "बड़े पैमाने पर" मुआवजे की मांग करने की घोषणा की है।

दरअसल, साल 2021 में यूरोप के 12 शीर्ष क्लबों — जिनमें रियल मैड्रिड और बार्सिलोना शामिल थे — ने मिलकर सुपर लीग बनाने की योजना पेश की थी। हालांकि इंग्लिश क्लबों के प्रशंसकों



के तीव्र विरोध और यूएफा व फीफा की धमकियों के कारण यह परियोजना कुछ ही दिनों में ध्वस्त हो गई।

दिसंबर 2023 में यूरोपीय न्यायालय ने अपने फैसले में कहा था कि सुपर लीग पर लगाया गया प्रतिबंध यूरोपीय कानून के खिलाफ है। इसके बाद एक स्पेनिश जज ने

भी कहा था कि यूएफा और फीफा ने सुपर लीग का विरोध करके "मुक्त प्रतिस्पर्धा को बाधित किया" और अपने प्रभुत्व का दुरुपयोग किया। अब मैड्रिड की अदालत ने यूएफा के साथ-साथ ला लीगा और स्पेनिश फुटबॉल फेडरेशन द्वारा दायर की गई अपीलों को भी खारिज कर

दिया है। हालांकि अदालत के फैसले का दायरा सीमित माना जा रहा है क्योंकि संबंधित नियम इस बीच पूरी तरह से बदल दिए गए हैं।

रियल मैड्रिड ने इस फैसले पर खुशी जताते हुए एक आधिकारिक बयान में कहा, "यह फैसला पुष्टि करता है कि सुपर लीग मामले में यूएफा ने यूरोपीय संघ के मुक्त प्रतिस्पर्धा के नियमों का गंभीर उल्लंघन किया है।" क्लब ने आगे कहा कि वह "विश्व फुटबॉल और प्रशंसकों के हित में काम करना जारी रखेगा, साथ ही यूईएफए से पर्याप्त हर्जाना भी मांगेगा।"

## पेरिस मास्टर्स : ज़वेरेव तीसरे दौर में, वाशेरो ने आर्थर रिनंदरनेक को फिर हराया

**पेरिस,** (हि.स.)। मौजूदा चौपियन अलेक्जेंडर ज़वेरेव ने पेरिस मास्टर्स में कठिन शुरुआत के बावजूद बुधवार को तीसरे दौर में जगह बना ली। जर्मन स्टार ने अर्जेंटीना के कैमिलो उगो कराबेली को 6-7 (5-7), 6-1, 7-5 से मात दी।

पहला सेट टाई-ब्रेक में गंवाने के बाद ज़वेरेव ने दूसरा सेट सिर्फ 35 मिनट में अपने नाम किया। निर्णायक सेट में जब वह 1-3 से पिछड़ गए थे, तब ऐसा लग रहा था कि दुनिया के नंबर एक कार्लोस अल्कराज की तरह एक और शीर्ष वरीय खिलाड़ी बाहर हो जाएगा। लेकिन



ज़वेरेव ने शानदार वापसी करते हुए 5-5 पर निर्णायक ब्रेक हासिल किया और जीत पक्की की। अब ज़वेरेव तीसरे दौर में स्पेन के 15वीं वरीयता प्राप्त अलेजांद्रो डेविडोविच

फोकीना या फ्रांस के आर्थर काज़ो से भिड़ेंगे। दिन के पहले मुकाबले में नॉर्वे के आठवीं वरीय कैस्पेर रूड को जर्मनी के डैनियल आल्टमायर ने 6-3, 7-5 से हराकर बड़ा उलटफेर किया।

रूस के पूर्व नंबर एक दानिल मेदवेदेव को बुल्गारिया के ग्रिगोर दिमित्रोव के कंधे की चोट के चलते वॉकओवर मिला और वे सीधे तीसरे दौर में पहुंच गए। विंबलडन में जैकिक सिनर के खिलाफ दो सेट की बढ़त के बाद रिटायर होने के बाद से दिमित्रोव की यह वापसी रही, लेकिन उनकी फिटनेस फिर जवाब दे गई।

दिन की शुरुआत दो कज़िन खिलाड़ियों मोनाको के वैंलेंटिन वाशेरो और फ्रांस के आर्थर रिनंदरनेक के बीच मुकाबले से हुई। शंघाई मास्टर्स फाइनल की तरह ही

इस बार भी वाशेरो ने तीन सेटों में जीत दर्ज की। कनाडा के नौवीं वरीय फेलिक्स ऑंगर-अलियासिम ने भी रोमांचक जीत हासिल की। उन्होंने फ्रांस के एलेक्ज़ांड्र मुलर को 5-7, 7-6 (7-5), 7-6 (7-4) से हराते हुए एटीपी फ़ाइनल्स की दौड़ में अपनी उम्मीदें बरकरार रखीं।

ऑंगर-अलियासिम वर्तमान में एटीपी रेस में नौवें स्थान पर हैं, जबकि आठवें स्थान पर मौजूद इटली के लॉरेन्जो मुसेटी बाद में अपने हमवतन लॉरेन्जो सोनेगो के खिलाफ उतरने वाले हैं।

## कनाडियन स्कवैश ओपन के सेमीफाइनल में, हारीं अनाहत सिंह, जीना कैनेडी ने दी मात

**टोरंटो,** (हि.स.)। भारतीय स्कवैश स्टार अनाहत सिंह का शानदार सफर कनाडियन ओपन 2025 में सेमीफाइनल में आकर थम गया। 17 वर्षीय अनाहत को इंग्लैंड की नंबर 1 खिलाड़ी जीना कैनेडी ने सीधे सेटों में 11-5, 11-8, 12-10 से हराकर फाइनल में जगह बनाई। यह मुकाबला मात्र 30 मिनट तक चला।

टूर्नामेंट में अनाहत ने इससे पहले दो बड़े उलटफेर किए थे — उन्होंने विश्व नंबर 20 मेलिसा एल्क्स और पिछली चौपियन टिन्नी गिलिस को हराकर सेमीफाइनल में प्रवेश किया था।

जीना कैनेडी ने मैच के बाद अनाहत की जमकर तारीफ



की। उन्होंने कहा, "अनाहत ने इस हफ्ते शानदार प्रदर्शन किया। मैंने अपने कोच से कहा कि वह एक स्वाभाविक स्कवैश खिलाड़ी हैं। उनके शॉट्स की दिशा बदलने की शैली बहुत अनोखी है, जिसे सिखाया नहीं जा सकता। शायद वह पूरे हफ्ते के खेल से थोड़ी थकी हुई थीं, जो स्वाभाविक है।"

फाइनल में जीना कैनेडी का मुकाबला मिस्त्र की अमीना ऑरफी से होगा, जिन्होंने दूसरे सेमीफाइनल में अमांडा सोभी (अमेरिका) को पराजित किया।

कैनेडी ने कहा, "मेरा और अमीना का सामना हुए एक साल से ज्यादा हो गया है। वह हाल में बेहतरीन फॉर्म में हैं और मैं उनके खिलाफ खेलने के लिए उत्साहित हूं।"